



ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |


| సంచిక: 92 |

| 17-9-2026 |

| గురువారం |

| పేజీలు: 8 |

| వెల : రూ.2/-



నిమజ్జనంలో మహా విషాదం



వినాయక నిమజ్జన వేడుకల్లో తీవ్ర విషాదం చోటుచేసుకుంది. సంగారెడ్డి జిల్లా పటాన్చెరు పోలీస్ స్టేషన్ పరిధిలోని పెద్దకంజర్ గ్రామంలో వినాయక విగ్రహ నిమజ్జనానికి వెళ్లిన ఆరుగురు విద్యార్థులు ప్రమాదవశాత్తూ నేరేడు చెరువులో పడి మృతి చెందారు. ఈ ఘటనతో గ్రామంలో విషాదఛాయలు అలుముకున్నాయి. గ్రామంలోని వినాయక విగ్రహాన్ని నిమజ్జనం చేసేందుకు ఊరేగింపుగా చెరువు వద్దకు వెళ్లారు.

- ఆరుగురు విద్యార్థుల జలసమాధి
- నేరేడు చెరువులో పడి ఆరుగురి మృతి
- మృతుల్లో నలుగురు 18 ఏళ్లలోపువారే
- ఎనిమిది మంది వెళ్లగా ఆరుగురిని మింగిన చెరువు
- ఘటనపై మంత్రి పాన్సం తీవ్ర దిగ్భ్రాంతి
- నిమజ్జన ప్రాంతాల్లో భద్రత పెంచాలని ఆదేశం

భార్య ముక్కు కొరికేసిన భర్త

కుటుంబ కలహాలతో ఘర్షణ

అత్తవారింటికి వెళ్లిన భర్త.. మామపై కర్రతో దాడి అడ్డుకున్న భార్యపైనా దాడి.. ఎంజీఎంకు తరలింపు



ఓటుకు నోటు కేసులో ధర్యాపు వేగవంతం

రేవంత్ రెడ్డి, సంద్ర పిటిషన్లపై సుప్రీంలో విచారణ



దానం 'అనర్హత'పై తీర్పు వాయిదా

శుక్రవారానికి వాయిదా వేసిన హైకోర్టు

బజేపీతో పొత్తు ఉండదు

- 2028లో ఒంటరిగానే బిఆర్ఎస్ బరిలోకి
- బిఆర్ఎస్ వర్కొగ్గ ప్రెసిడెంట్ కేటీఆర్
- జిందాల్ వర్కొగ్గలో తెలంగాణ ప్రగతిపై ప్రత్యేక ఉపన్యాసం



ఒక్క గజం ఎక్కువున్నా ప్రభుత్వానికే!



- సీఎం ఆరోపణలకు కవిత సవాల్
- గుంపు మేస్త్రీ-గుంటనక్క కలిసే ఉన్నారు
- అసెంబ్లీలో అసత్యాలు చెప్పారని విమర్శ
- భూములపై సీబీబీ విచారణకు డిమాండ్
- సీఎం ప్రస్తావించిన వారందరిపైనా విచారణ కోరిన కవిత

షహజాద్ భట్టి నెట్వర్క్పై ఉక్కుపాదం

- ఉగ్రసంస్థగా ప్రకటించిన కేంద్ర ప్రభుత్వం
- పాకిస్థాన్ కేంద్రంగా పనిచేస్తున్న ఎస్బీఎన్



యూపీఎ లావాదేవీలు కస్టమర్లకు ఉచితమే..

కొత్త ఎండిఆర్ విధానంపై ఫోన్పే సీకాబ్ ఖైలాటీ

22వలో నాలుగు లక్షల ఎకరాలే పట్టా భూములు

- అసైన్డ్ భూముల రిజిస్ట్రేషన్కు అనుమతి తప్ప
- హరికేరావు మామ భూములకు ఎలా జరిగింది?
- అప్పుడు నీ బుద్ధి ఎక్కడికి పోయింది హరీష్?
- రెవెన్యూ మంత్రి పొంగులేటి శ్రీనివాస్రెడ్డి ఫైర్



మాజీ మంత్రి హరికేరావుపై రెవెన్యూ మంత్రి పొంగులేటి శ్రీనివాస్రెడ్డి మ-రోసారి తీవ్ర విమర్శలు చేశారు. అసైన్డ్ భూముల రిజిస్ట్రేషన్కు ఏ ప్రభుత్వం అనుమతి ఇచ్చినా అది తప్పేనని, అలాంటప్పుడు హరికేరావు మామ భూముల విషయంలో రిజిస్ట్రేషన్ ఎలా జరిగిందని ప్రశ్నించారు.

జీరం ఘాటీ నరమేధం

- 10 మంది మావోయిస్టులకు మరణశిక్ష
- 2013 నాటి దాడి కేసులో జగదల్పూర్ ప్రత్యేక న్యాయస్థానం కీలక తీర్పు



2028లో బీజేపీతో పోతు ఉండడు

- ఒంటరిగానే బీఆర్ఎస్ బరిలోకి: కేటీఆర్
- దామాషా ప్రకారం సీట్లు పెంచితే డీలిమిటేషన్కు మద్దతు
- దక్షిణాదికి ప్రాతినిధ్యం తగ్గకూడదని స్పష్టికరణ
- ఏపిని స్వీకరించి ముందుకు సాగాలని సూచన
- జిందాల్ వర్మిటీలో తెలంగాణ ప్రగతిపై ప్రత్యేక ఉపన్యాసం

సోనిపట్ (హర్యాణా), సెప్టెంబర్ 16 (ఉద్యమ కేరటం): తెలంగాణ అసెంబ్లీ ఎన్నికల్లో బీజేపీతో ఎలాంటి పొత్తు ఉండదని భారత రాష్ట్ర సమితి వర్మింగ్ ప్రెసిడెంట్, మాజీ మంత్రి కేటీఆర్ స్పష్టం చేశారు. జిందాల్ గోబల్ యూనివర్సిటీలో “ఇన్స్పైర్షన్ ఇన్ గవర్నెన్స్: ది స్టోరీ ఆఫ్ ఎ స్టార్టప్ స్టేట్” అనే అంశంపై కేటీఆర్ ప్రత్యేక ఉపన్యాసం ఇచ్చారు. అనంతరం విద్యార్థులతో జరిగిన ముఖాముఖీ కార్యక్రమంలో పాల్గొని రాజకీయాల, పాలన, సాంకేతికత తదితర అంశాలపై వారి ప్రశ్నలకు సమాధానాలు ఇచ్చారు. 2028 తెలంగాణ అసెంబ్లీ ఎన్నికల్లో బీఆర్ఎస్ పార్టీ బీజేపీతో పొత్తు పెట్టుకునే అవకాశం ఉందా? అని ఓ విద్యార్థి అడిగిన ప్రశ్నకు కేటీఆర్ స్పందించారు. “బీజేపీతో ఎలాంటి పొత్తు ఉండదు” అని స్పష్టం చేశారు. డీలిమిటేషన్ అంశంపై మాట్లాడుతూ.. లోక్సభ స్థానాల సంఖ్యను



దేశవ్యాప్తంగా దామాషా ప్రకారం పెంచితే, డీలిమిటేషన్ బిల్లుకు మద్దతు ఇవ్వడానికి బీఆర్ఎస్కు ఎలాంటి అభ్యంతరం ఉండదని తెలిపారు. “ప్రస్తుతం లోక్సభలో దక్షిణాది రాష్ట్రాలకు 24 శాతం ప్రాతినిధ్యం ఉంది. మొత్తం లోక్సభ స్థానాలను దామాషా ప్రకారం పెంచితే.. డీలిమిటేషన్ బిల్లుకు మద్దతు ఇవ్వడంలో మాకు ఎలాంటి సమస్య ఉండదు” అని పేర్కొన్నారు. కృత్రిమ మేధ (ఏపి), సాంకేతిక మార్పులపై ప్రశ్నకు సమాధానమిస్తూ.. ప్రతి పెద్ద సాంకేతిక పరివర్తన సమయంలోనూ ఆందోళనలు వ్యక్తమయ్యాయని కేటీఆర్ అన్నారు. “ప్రతి సాంకేతిక మార్పును ప్రభుత్వం.. ఏపి విషయంలోనూ అదే జరుగుతోంది. మనం దాన్ని

స్వీకరించి ముందుకు సాగాలి” అని అన్నారు. కేటీఆర్ తన ప్రసంగంలో తెలంగాణ ప్రగతి ప్రస్తానాన్ని వివరించారు. సాగునీరు, వ్యవసాయం, తాగునీరు, విద్యుత్ రంగాల్లో తెలంగాణ చేపట్టిన వివిధ కార్యక్రమాల గురించి కేటీఆర్ వివరించారు. కాళేశ్వరం ప్రాజెక్ట్ గురించి ప్రస్తావిస్తూ.. రాష్ట్రంలోని కరవు ప్రభావిత ప్రాంతాలకు గోదావరి జలాలను ఎలా తరలించాలనే చారిత్రక సవాలుకు ఇంజనీరింగ్ పరిష్కారం ఈ ప్రాజెక్టు అని అభివర్ణించారు. తెలంగాణలో వరి ధాన్యం ఉత్పత్తి 2014-15లో సుమారు 44.4 లక్షల టన్నులు ఉండే.. 2023-24లో అది 168.8 లక్షల టన్నులకు పెరిగిందని కేటీఆర్ తెలిపారు.

ఉప్పు ఉత్పత్తికి నెలకొన్న సంక్షోభం!

■ వాతావరణ మార్పులతో ఆటంకం

న్యూఢిల్లీ, సెప్టెంబర్ 16 (ఉద్యమ కేరటం): వాతావరణ మార్పుల ప్రభావం దేశంలోని కీలక రంగాలపై తీవ్రంగా పడుతోంది. తాజాగా ప్రపంచంలోనే మూడో అతిపెద్ద ఉప్పు ఉత్పత్తిదారుగా ఉన్న భారత్‌లో ఈ సంక్షోభం స్పష్టంగా కనిపిస్తోంది. అకాల వర్షాలు, తరచూ సంభవిస్తున్న తుపానులు, రుతుపవనాల తీరులో మార్పులు వంటి కారణాలతో ఉప్పు ఉత్పత్తి తీవ్రంగా దెబ్బతింటోంది. ముఖ్యంగా దేశంలోనే అత్యధికంగా ఉప్పును ఉత్పత్తి చేసే గుజరాత్, తమిళనాడు రాష్ట్రాల్లోని ఉప్పు రైతులు తీవ్ర సమస్యలను చవిచూస్తున్నారు. భారత్‌లో ఏటా సగటున 30.7 మిలియన్ టన్నుల ఉప్పు ఉత్పత్తి అవుతుంది. ఇందులో సేవాభాగం, అంటే దాదాపు 85 నుంచి 87 శాతం గుజరాత్ నుంచే వస్తుంది. సంప్రదాయబద్ధంగా సముద్రపు నీటిని గానీ, భూగర్భంలోని ఉప్పునీటిని గానీ విశాలమైన మడుల్లోకి (ప్యాన్‌లు) పంపి, సూర్యరశ్మికి ఆవిరయ్యేలా చేయడం ద్వారా ఉప్పును తయారు చేస్తారు. ఈ ప్రక్రియకు సుదీర్ఘమైన పొడి వాతావరణం, తగినంత సూర్యరశ్మి అవసరం. వర్షపాతం ఏర్పడనంత తక్కువగా ఉండాల్సి కానీ, మార్పుతున్న వాతావరణ పరిస్థితుల వల్ల ఈ ప్రక్రియకు తీవ్ర ఆటంకాలు ఎదురవుతున్నాయి. గుజరాత్‌లోని



కచ్ ఎడారి ప్రాంతం, తమిళనాడులోని తూత్తుకుడి, మరకాణం వంటి తీరప్రాంతాల్లోని ఉప్పు క్షేత్రాలు ఎక్కువగా ప్రభావితమవుతున్నాయి. అకాల వర్షాలు కురవడం వల్ల మడుల్లోని ఉప్పునీటి గాఢత తగ్గిపోతోంది. దీంతో నీరు ఆవిరయ్యే ప్రక్రియ నెమ్మదిస్తుంది. కొన్నిసార్లు, తయారైన ఉప్పు స్ఫటికాలు వర్షపు నీటిలో కొట్టుకుపోతున్నాయి. దీనివల్ల ఉత్పత్తి కాలం తగ్గిపోవడమే కాకుండా, దిగుబడి కూడా గణనీయంగా పడిపోతోంది. గుజరాత్‌లో రుతుపవనాలు అలస్యంగా ప్రారంభం కావడం లేదా ఎక్కువ కాలం

కురవడం వల్ల ఉప్పు తయారీ సీజన్ అలస్యమవుతోంది. తమిళనాడులోనూ ఇదే పరిస్థితి నెలకొనడంతో, కొన్నిసార్లు అక్కడి వ్యాపారులు గుజరాత్ నుంచి ఉప్పును దిగుమతి చేసుకోవాల్సి వస్తోంది. లిటిల్ రాడ్ ఆఫ్ కచ్‌లోని ఉప్పు రైతులపై 2026లో జరిపిన ఒక అధ్యయనం ప్రకారం.. మారుతున్న వర్షపాత సరళి, విపరీతమైన వాతావరణ పరిస్థితులు ఉత్పత్తిని దెబ్బతీస్తున్నాయని తేలింది. ఉష్ణోగ్రతలలో మార్పులు కూడా నీరు ఆవిరయ్యే వేగాన్ని, స్ఫటికాల ఏర్పాటును ప్రభావితం చేస్తున్నాయని ఆ అధ్యయనం పేర్కొంది. తీర ప్రాంతాల్లో తుపానులు, బలమైన గాలులు వారో పెను సవాలుగా మారాయి. రైతులు తమ మడుల చుట్టూ గట్టు నిర్మించుకుని రక్షణ చర్యలు తీసుకుంటున్నా, అవి పెద్ద వర్షాలు, వరదల ముందు నిలవలేకపోతున్నాయి. ఈ సమస్యను అధిగమించేందుకు పరిశోధనా సంస్థలు ప్రత్యామ్నాయ టెక్నాలజీలపై దృష్టి సారించాయి. ప్రతికూల వాతావరణంలోనూ నీటిని వేగంగా ఆవిరి చేసే పద్ధతులపై ప్రయోగాలు జరుగుతున్నాయి. అయితే, ఈ టెక్నాలజీలు ఇంకా అభివృద్ధి దశలోనే ఉన్నాయి. పెద్ద ఎత్తున క్షేత్రస్థాయిలో అమలు చేయడానికి సమయం పట్టే అవకాశం ఉంది. ప్రస్తుత పరిస్థితులు ఇలాగే కొనసాగితే, భవిష్యత్తులో దేశీయ ఉప్పు ఉత్పత్తిపై మరింత ప్రభావం పడే ప్రమాదం ఉందని నిపుణులు హెచ్చరిస్తున్నారు.

మెటాను ఇక సాధారణ మధ్యవర్తిగా చూడలేం

కేంద్ర ప్రభుత్వం కీలక ప్రకటన

న్యూఢిల్లీ, సెప్టెంబర్ 16 (ఉద్యమ కేరటం): ఫేస్‌బుక్, ఇన్స్టాగ్రామ్ మాతృసంస్థ ‘మెటా’పై కేంద్ర ప్రభుత్వం కీలక నిర్ణయం తీసుకుంది. సోషల్ మీడియా వేదికలపై వినియోగదారులకు ఏ కంటెంట్ చేరాలో నిర్ణయించడానికి అల్గారిథమ్స్ ఉపయోగిస్తున్నందున, మెటాను కేవలం సమాచారం చేరవేసే సాధారణ మధ్యవర్తి (ఇంటర్మీడియరీ)గా పరిగణించలేమని ప్రభుత్వ వర్గాలు స్పష్టం చేశాయి. దాన్ని ఒక సర్వీస్

ప్రావైడర్‌గానే చూడాల్సి ఉంటుందని, ఇతర సర్వీస్ ప్రావైడర్ల మాదిరిగానే మెటాకు కూడా చట్టపరంగా ఎన్నో బాధ్యతలు ఉంటాయని వెల్లడించాయి. ఈ నేపథ్యంలో భారతీయ చట్టాల ప్రకారం సోషల్ మీడియా కంపెనీలకు లభించే ‘సెఫ్ట్ హార్బర్’ లీగల్ ఇమ్యూనిటీ మెటాకు వర్తించదని భావిస్తున్నట్లు, అయితే దీనిపై తుది నిర్ణయం కోర్టుల పరిధిలోని అంశమని తెలిపాయి. ఆన్‌లైన్‌లో బాలల లైంగిక వేధింపుల కంటెంట్ (కంటెంట్ నియంత్రణ)లో జరిగిన లోపాలను మెటా ఒప్పుకుందని ప్రభుత్వ వర్గాలు వెల్లడించాయి. డిజిటల్ వేదికలపై చిన్నారల భద్రతకు ప్రాధాన్యమిస్తూ, కేంద్ర హోం శాఖ పరిధిలోని ‘ఇండియన్ సైబర్ క్రిమి కోఆర్డినేషన్ సెంటర్’ నిర్వహించే సైబర్ క్రిమి పోర్టల్‌కు నేరుగా చైల్డ్ సేఫ్టీ కేసులను నివేదించేందుకు మెటా అంగీకరించింది. ఇప్పటివరకు ఈ సమాచారాన్ని ఆమెరికాలోని

‘ఎన్ సి ఎచ్ ఐ సి’కి నివేదించగా, భారతీయ చట్టాల మేరకు ఇక్కడే రిపోర్ట్ చేసేందుకు అంగీకరించిన తొలి గోబల్ టెక్ దిగజంగా మెటా నిలిచింది. ఇటీవల ఇన్స్టాగ్రామ్ పెయిడ్ యాడ్స్ ద్వారా చైల్డ్ అబ్యూస్ మెటీరియల్ ప్రచారం అవుతుందన్న కథనాలపై జాతీయ బాలల హక్కుల పరిరక్షణ కమిషన్ (ఎన్‌సీపీసీఆర్) సమస్య జారీ చేయడంతో, మెటా ఇండియా అధికారులు తాజాగా విచారణకు హాజరయ్యారు.



ఒక్క గజం ఎక్కువున్నా ప్రభుత్వానికే!

- సీఎం ఆరోపణలకు కవిత సవాల్
- అసెంబ్లీలో అసత్యాలు చెప్పారని విమర్శ
- భూములపై సీబీబి విచారణకు డిమాండ్
- సీఎం ప్రస్తావించిన వారందరిపైనా విచారణ కోరిన కవిత
- ‘గుంపు మేస్త్రీ-గుంటనక్క కలిసే ఉన్నారు’ అంటూ వ్యాఖ్య

హైదరాబాద్, సెప్టెంబర్ 16 (ఉద్యమ కేరటం): తన ఎన్నికల అభిదేవీలో వెల్లడించిన ఆస్తుల కంటే ఒక్క గజం భూమి అదనంగా ఉన్నట్లు నిరూపించినా ఆ భూమిని ప్రభుత్వానికే అప్పగిస్తానని తెలంగాణ రక్షణ సేన అధినేత్రి కవిత సవాల్ విసిరారు. శాసనసభలో ముఖ్యమంత్రి రేపంతెర్రెడ్డి తన కుటుంబ భూములపై చేసిన ఆరోపణలను ఆమె ఖండించారు. వాస్తవాలు బయటకు రావాలంటే ఈ వ్యవహారంపై సీబీబీతో సమగ్ర విచారణ జరిపించాలని డిమాండ్ చేశారు. ప్రభుత్వ

నిబంధనలకు విరుద్ధంగా తన పేరిట భూములు ఉన్నట్లు తేలినా, ఎన్నికల అభిదేవీలో పేర్కొన్న దానికంటే అదనంగా ఒక్క గజం ఉన్నా ప్రభుత్వానికి అప్పగించేందుకు సిద్ధమని కవిత స్పష్టం చేశారు. అసెంబ్లీ వేదికగా సీఎం చేసిన ఆరోపణలు అసత్యమని, ఈ విషయంలో ముఖ్యమంత్రి మాటలపై తమకు విశ్వాసం లేదని వ్యాఖ్యానించారు.

‘అందరి భూములపైనా విచారణ జరపండి’

కేవలం తన భూములపైనే కాకుండా అసెంబ్లీలో ముఖ్యమంత్రి ప్రస్తావించిన వ్యక్తుల భూములన్నింటిపైనా విచారణ జరిపించాలని కవిత డిమాండ్ చేశారు. సవీరారావు, కొండలేరావు, గంగుల కమలాకర్, ఎర్రబెల్లి దయాకర్‌రావు, జగదీశ్వరెడ్డి, రామేశ్వరరావు, ప్రతిమ శ్రీనివాస్‌రావు, పల్లా రాజేశ్వరెడ్డి, సుధీరెడ్డి, పైలెట్ రోహిత్‌రెడ్డి తదితరులకు సంబంధించిన భూముల వివరాలనూ సీబీబీతో సమగ్రంగా విచారించి వాస్తవాలను ప్రజల ముందుంచాలని కోరారు.

‘గుంపు మేస్త్రీ-గుంటనక్క ఒక్కటే’

ఈ సందర్భంగా కవిత మరోసారి ‘గుంపు మేస్త్రీ-గుంటనక్క’ అంటూ రాజకీయ విమర్శలు చేశారు. పరిధర్మ కలిసే ఉన్నారని ఆరోపించారు. గతంలోనూ ఇదే పదజాలంతో సీఎం రేపంతెర్రెడ్డి, బీఆర్ఎస్ నేత హరీశ్‌రావుపై కవిత విమర్శలు చేశారు. తన ఆస్తులపై స్వతంత్ర దర్శాపునకు సిద్ధమని ప్రకటించిన కవిత.. ముఖ్యమంత్రి సభలో ప్రస్తావించిన మిగతా వ్యక్తుల ఆస్తులపైనా అదే తరహాలో

విచారణకు ప్రభుత్వం సిద్ధపడాలని డిమాండ్ చేశారు. అయితే కవితపై ముఖ్యమంత్రి చేసిన భూ ఆరోపణలు, వాటిని ఖండిస్తూ కవిత చేసిన ప్రత్యారోపణలు రాజకీయ వాదనలే; సంబంధిత భూముల యాజమాన్యం, విస్తీర్ణం, నిబంధనల ఉల్లంఘన వంటి అంశాలు అధికారిక రికార్డులు లేదా విచారణ ద్వారా నిర్ధారణ కావాల్సి ఉంది.



13 రోజులు దసరా సెలవులు

అక్టోబర్ 1 నుంచి 9 వరకు సెలవులు

విద్యాశాఖ కీలక షెడ్యూల్ విడుదల

హైదరాబాద్, సెప్టెంబర్ 16 (ఉద్యమ కేరటం): తెలంగాణలో దసరా సెలవులపై విద్యాశాఖ బిగ్ అవ్‌డేట్ ఇచ్చింది. ఒకటో తరగతి నుంచి 10వ తరగతి వరకు విద్యార్థులకు సమ్మెటివ్ అసెస్‌మెంట్-1 (ఎస్ఎ-1) పరీక్షల షెడ్యూల్‌తో పాటు దసరా సెలవుల తేదీలను కూడా తాజాగా ప్రకటించింది. అక్టోబర్ 1వ తేదీ నుంచి 9వ తేదీ వరకు ఎస్ఎ-1 పరీక్షలు నిర్వహించనుండగా.. ఆ తర్వాత అక్టోబర్ 10వ తేదీ నుంచి 22వ తేదీ వరకు పాఠశాలలకు దసరా సెలవులు ఉండనున్నాయి. అంటే ఈసారి దసరా పండగకు వరుసగా 13 రోజుల పాటు విద్యార్థులకు సెలవులు రానున్నాయి. తెలంగాణలోని పాఠశాలల్లో 1వ తరగతి నుంచి 10వ తరగతి వరకు విద్యార్థులకు అక్టోబర్ 1వ తేదీ నుంచి 9వ తేదీ వరకు సమ్మెటివ్ అసెస్‌మెంట్-1 పరీక్షలు నిర్వహించనున్నారు. పరీక్షల నిర్వహణలో భాగంగా తరగతుల వారీగా వేర్వేరు సమయాలను విద్యాశాఖ కేటాయించింది. 1వ తరగతి నుంచి 5వ తరగతి వరకు.. ఉదయం 9.30 గంటల నుంచి మధ్యాహ్నం 12 గంటల వరకు పరీక్షలు జరుగునున్నాయి. 6, 8వ తరగతుల విద్యార్థులకు ఉదయం 9.15 గంటల నుంచి మధ్యాహ్నం 12 గంటల వరకు పరీక్షలు నిర్వహిస్తారు. 7వ తరగతి విద్యార్థులకు మధ్యాహ్నం 1.15 గంటల నుంచి సాయంత్రం 4 గంటల వరకు పరీక్ష ఉంటుంది. 9వ తరగతి విద్యార్థులకు మధ్యాహ్నం 1.15 గంటల నుంచి సాయంత్రం 4.15 గంటల వరకు పరీక్షలు నిర్వహించనున్నారు. 10వ తరగతి విద్యార్థులకు ఉదయం 9.15 గంటల నుంచి మధ్యాహ్నం 12.15 గంటల వరకు పరీక్షలు జరుగుతాయి. తరగతుల వారీగా ఏ రోజు ఏ సబ్జెక్టుకు పరీక్ష నిర్వహించనున్నారనే పూర్తి టైమ్‌టేబుల్‌ను విద్యార్థులు తమ పాఠశాలల ద్వారా తెలుసుకోవాలని విద్యాశాఖ సూచించింది. ఎస్ఎ-1 పరీక్షలు పూర్తి అయిన వెంటనే విద్యార్థులకు దసరా సెలవులు ప్రారంభం కానున్నాయి. అక్టోబర్ 10వ తేదీ నుంచి అక్టోబర్ 22వ తేదీ వరకు రాష్ట్రంలోని పాఠశాలలకు సెలవులు ఉండనున్నాయి. అక్టోబర్ 10వ తేదీ నుంచి 22వ తేదీ వరకు లెక్కిస్తే మొత్తం 13 క్యాలెండర్ రోజులు సెలవులు రానున్నాయి. ఈసారి బతుకమ్మ, దసరా పండుగలు కూడా ఇదే సెలవుల సమయంలో రావడంతో విద్యార్థులకు వరుసగా సెలవులు లభించనున్నాయి. దసరా సెలవులకు ముందు ఎస్ఎ-1 పరీక్షలు ఉండటంతో విద్యార్థులు ముందుగానే టైమర్‌షన్ పూర్తి చేసుకోవాలని విద్యాశాఖ సూచించింది. పరీక్షల అనంతరం అక్టోబర్ 10వ తేదీ నుంచి సెలవులు ప్రారంభం కానున్నందున విద్యార్థులు తమ పాఠశాలల్లో అందించే పూర్తి టైమ్‌టేబుల్‌ను పరిశీలించి పరీక్షలకు సిద్ధం కావాల్సి ఉంటుంది. అక్టోబర్ 23వ తేదీ నుంచి పాఠశాలలు సాధారణంగా పునఃప్రారంభం కానున్నాయి. దీంతో తెలంగాణలోని ప్రభుత్వ, ప్రైవేటు పాఠశాలల్లో చదువుతున్న 1వ తరగతి నుంచి 10వ తరగతి విద్యార్థులకు ఈ షెడ్యూల్ కీలకంగా మారింది.

ఇంబిరమ్మ ఇండ్లు పథకంలో మరో గుడ్ న్యూస్

గతంలో దరఖాస్తు చేసుకున్న వారికి మరో అవకాశం

హౌసింగ్ బోర్డ్ వైస్ చైర్మన్ విపి గౌతమ్ వెల్లడి

హైదరాబాద్, సెప్టెంబర్ 16 (ఉద్యమ కేరటం): తెలంగాణ హౌసింగ్ బోర్డు ఆధ్వర్యంలో అల్పదాయ వర్గాల కోసం చేపట్టిన ఇందిరమ్మ ఇండ్లు టవర్స్ సాంతిలో పథకానికి సంబంధించి 20-07-2026 తేదీన జారీ చేసిన డిమాండ్ నోటిఫికేషన్ ద్వారా 16 అసెంబ్లీ నియోజకవర్గాల్లో గతంలో దరఖాస్తు చేసుకున్న వారికి మరో అవకాశం కల్పించినట్లు తెలంగాణ హౌసింగ్ బోర్డు వైస్ చైర్మన్ మరియు హౌసింగ్ కమిషనర్ వి.పి. గౌతమ్, బిఎస్ తెలిపారు. గతంలో 16 నియోజకవర్గాల్లో ఏదైనా ఒక నియోజకవర్గం కింద దరఖాస్తు చేసుకొని, ప్రస్తుతం కింది నాలుగు అసెంబ్లీ నియోజకవర్గాల్లో నివసిస్తున్న అభ్యర్థులు తమ పాత దరఖాస్తును ప్రస్తుతం నివసిస్తున్న నియోజకవర్గానికి బదిలీ చేసుకోవచ్చని ఆయన పేర్కొన్నారు. 1. ఎల్‌బీ నగర్, 2. గోషామహల్, 3. ముషీరాబాద్, 4. చాంద్రాయణగుట్ట అర్బులైన అభ్యర్థులు తమ పాత దరఖాస్తు వివరాలతో తెలంగాణ హౌసింగ్ బోర్డు అధికారిక వెబ్‌సైట్‌లోని కింది లింక్ ద్వారా 20-09-2026లోగా దరఖాస్తు బదిలీ కోసం అభ్యర్థించాలని శ్రీ వి.పి. గౌతమ్ సూచించారు. అభ్యర్థి ప్రస్తుతం నివసిస్తున్న అసెంబ్లీ నియోజకవర్గానికి మాత్రమే దరఖాస్తు బదిలీ చేయబడుతుందని, ఈ బదిలీ నివాస ధ్రువీకరణతో పాటు ఇందిరమ్మ ఇండ్లు పథకానికి సంబంధించిన అన్ని అడ్డంకులు, నిబంధనల పరిశీలనకు లోబడి ఉంటుందని ఆయన స్పష్టం చేశారు. ఇందుకోసం అభ్యర్థులు కొత్తగా లేదా ఒకటి కంటే ఎక్కువ దరఖాస్తులు సమర్పించరాదన్నారు. దరఖాస్తు బదిలీ చేయడం వల్ల ఇంటి కేటాయింపుపై ఎలాంటి హక్కు ఏర్పడదని, దరఖాస్తుల పరిశీలన, అర్హత నిర్ధారణ మరియు నిర్దేశించిన కేటాయింపు ప్రక్రియ పూర్తయిన తర్వాత మాత్రమే పూర్తిగా వారికి ఇళ్ల కేటాయింపు జరుగుతుందని తెలిపారు. అభ్యర్థులు మధ్యవర్తులను ఆశ్రయించవద్దని, ఎవరికీ ఎలాంటి నగదు చెల్లించవద్దని శ్రీ వి.పి. గౌతమ్ కోరారు. అధికారిక సమాచారం తెలంగాణ హౌసింగ్ బోర్డు అధికృత మార్గాల ద్వారా మాత్రమే తెలియజేయబడుతుందని పేర్కొన్నారు. మరిన్ని వివరాలకు వెబ్‌సైట్‌ను సందర్శించవచ్చు లేదా తెలంగాణ హౌసింగ్ బోర్డు కాల్ సెంటర్ నంబర్ 040-24603572ను సంప్రదించవచ్చు.



సంపాదకీయం



యుద్ధాలకు ముగింపు పలకాలి

ప్రపంచ దేశాలు చొరవ తీసుకోవాలి

రణభీతితో మానవాళికి అపార నష్టం

ఆయుధాలకే లక్షల కోట్లు.. సంక్షేమానికి కొరత

ఇరాన్ యుద్ధంతో అమెరికాపై భారీ ఆర్థిక భారం

ప్రపంచవ్యాప్తంగా కొనసాగుతున్న యుద్ధాలు మానవాళిని మరోసారి భయాందోళనలకు గురిచేస్తున్నాయి. ప్రాణనష్టంతోపాటు ప్రపంచ ఆర్థిక వ్యవస్థపైనా వాటి ప్రభావం తీవ్రంగా పడుతోంది. చమురు, సహజవాయువు రవాణాలో అంతరాయాలు, సరఫరా వ్యవస్థల్లో సమస్యలు, పెరుగుతున్న రక్షణ వ్యయం చివరకు సామాన్యుడి జీవన వ్యయాన్నే పెంచుతున్నాయి. నిత్యావసరాల ధరల నుంచి ఇంధన ధరల వరకు యుద్ధ ప్రభావం ఏదో రూపంలో ప్రపంచ ప్రజలపై పడుతోంది. మొదటి, రెండో ప్రపంచ యుద్ధాలు మానవాళికి మిగిల్చిన విధ్వంసం చరిత్రలో చెరగని విషాదం. కోట్లాది మంది ప్రాణాలు కోల్పోగా దేశాల ఆర్థిక వ్యవస్థలు విధ్వేషాలు, పరోక్ష యుద్ధాలు శాంతికి సవాళ్లుగా నిలుస్తున్నాయి. అణ్వాయుధాలు, ఖండాంతర క్షిపణులు, అత్యాధునిక యుద్ధ విమానాలు, అపారమైన ఆయుధ సంపత్తి దేశాలకు సైనిక బలం ఇవ్వవచ్చేమో కానీ శాశ్వత శాంతిని ఇవ్వలేవు. ఆయుధాల కోసం వెచ్చిస్తున్న సుపదర్లో కొంతైనా పేదరిక నిర్మూలన, ఆకలి

నివారణ, వైద్యం, విద్య, ఉపాధి కోసం వినియోగిస్తే కోట్లాది మంది జీవితాలు మెరుగుపడతాయి. యెమెన్, సూడాన్, అఫ్గానిస్తాన్ వంటి సంక్షోభ ప్రాంతాల్లో ప్రజలు ఆకలి, నిరాశ్రయత్వం, అనారోగ్యం వంటి సమస్యలతో పోరాడుతున్నారు. యుద్ధాల్లో విజేతలెవరన్న చర్చకుంటే.. వాటి మధ్య చిక్కుకుని జీవితం కోల్పోతున్న సామాన్యుల గురించి ప్రపంచం ఎక్కువగా ఆలోచించాల్సిన అవసరం ఉంది. కళింగ యుద్ధం తర్వాత జరిగిన విధ్వంసాన్ని చూసి అశోకుడు పశ్చాత్తాపంతో శాంతి, ప్రజా సంక్షేమం వైపు అడుగులు వేసిన చరిత్ర మన ముందుంది. నేటి ప్రపంచ నాయకత్వంలోనూ అలాంటి పరివర్తన అవసరం. 'పసుదైవ కుటుంబకం' అన్న భావన నినాదంగా మిగలకుండా ఆచరణలో కనిపించాలి. ప్రస్తుతం ఇరాన్తో కొనసాగుతున్న యుద్ధం అమెరికాపైనా భారీ ఆర్థిక భారాన్ని మోపుతోంది. అమెరికా నిష్పాక్షిక కాంగ్రెషనల్ బడ్జెట్ ఆఫీస్ తాజా అంచనా ప్రకారం ఫిబ్రవరి 28 నుంచి ఆగస్టు 1 వరకు అమెరికా రక్షణ శాఖకు యుద్ధం కారణంగా సుమారు 38 బిలియన్ డాలర్ల ప్రత్యక్ష వ్యయం జరిగింది. యుద్ధ తీవ్రతను బట్టి ప్రతి అదనపు నెలకు మరో 2 నుంచి 3 బిలియన్ డాలర్లు ఖర్చయ్యే అవకాశం ఉందని అంచనా వేసింది. ఈ వ్యయంలో అత్యధిక భాగం వినియోగించిన మందుగుండు సామగ్రిని తిరిగి భర్తీ చేయడం, నష్టపోయిన సైనిక సామగ్రి, అదనపు విమాన కార్యకలాపాలు, ఇంధనం తదితర అవసరాలకు సంబంధించినదే. ముఖ్యంగా క్షిపణులను అడ్డుకునే ఇంటర్సెప్టర్ నిల్వలు గణనీయంగా తగ్గాయని, వాటిని పూరిస్తాయో తిరిగి భర్తీ చేసుకోవడానికి కనీసం ఐదేళ్లు పట్టవచ్చని కాంగ్రెషనల్ బడ్జెట్ ఆఫీస్ అంచనా వేసింది. జూన్లో ట్రంప్ ప్రభుత్వం 87.6 బిలియన్ డాలర్ల అదనపు నిధులను కోరగా, అందులో 67.1 బిలియన్ డాలర్లు రక్షణ శాఖ అవసరాలకు, 42.3 బిలియన్ డాలర్లు నేరుగా ఇరాన్ ఘర్షణకు సంబంధించినవిగా పేర్కొన్నట్లు నివేదికలు వెల్లడించాయి. అయితే ఈ అంచనాల్లో అనిశ్చితి కూడా ఉంది. అవసరమైన సమాచారాన్ని అమెరికా రక్షణ శాఖ అందించకపోవడంతో ప్రభుత్వ డేటాబేస్లు, బహిరంగంగా అందుబాటులో ఉన్న నివేదికల ఆధారంగానే కాంగ్రెషనల్ బడ్జెట్ ఆఫీస్ లెక్కలు రూపొందించింది. దెబ్బతిన్న అమెరికా సైనిక స్థావరాల పునర్నిర్మాణ వ్యయం కూడా 38 బిలియన్ డాలర్ల లెక్కలో పూర్తిగా చేరలేదు. ఇరాన్ ఘర్షణ ప్రభావం యుద్ధరంగానికే పరిమితం కావడం లేదు. హరూత్ జలసంధి, ఎర్ర సముద్రం మార్గాల్లో చమురు, సహజవాయువు రవాణాకు ఏర్పడుతున్న అంతరాయాలు ప్రపంచ ఇంధన ధరలపై ఒత్తిడి పెంచుతున్నాయి.

ఈ పరిణామాల కారణంగా 2027 తొలి త్రిమాసికంలో అమెరికా ద్రవ్యోల్బణం గత అంచనాతో పోలిస్తే సుమారు 0.5 శాతం పాయింట్లు అధికంగా ఉండవచ్చని కాంగ్రెషనల్ బడ్జెట్ ఆఫీస్ అంచనా వేసింది. ఇది ఒక్క అమెరికా సమస్యగా చూడలేం. ఇంధన ధరలు పెరిగితే రవాణా, ఉత్పత్తి, వ్యవసాయం, విమానయానం నుంచి నిత్యావసరాల వరకు అనేక రంగాలపై ప్రభావం పడుతుంది. చివరకు ఆ భారం సామాన్య వినియోగదారుడిపైనే పడే ప్రమాదం ఉంటుంది. యుద్ధాలకు ఎంత ఖర్చవుతుందన్న లెక్కలకంటే వాటి కారణంగా కోల్పోతున్న ప్రాణాలు, ఛిన్నాభిన్నమవుతున్న కుటుంబాలు, నిర్వాసితులవుతున్న ప్రజలే అత్యంత పెద్ద నష్టం. మానవాళిపై దయ, ప్రేమ, సహనభాతి పెరిగినప్పుడే సుస్థిర శాంతికి మార్గం ఏర్పడుతుంది. శాంతి చర్యలు రాజకీయ ప్రయోజనాలకు పరిమితం కాకుండా మానవ సంక్షేమమే కేంద్రంగా సాగాలి. భారతదేశం తన ఆహింసా సంప్రదాయం, సాంస్కృతిక వారసత్వం, 'పసుదైవ కుటుంబకం' భావనలతో శాంతియుత పరిష్కారాలను ప్రోత్సహించగలదు. ప్రపంచ దేశాలు కూడా ఆధిపత్య పోరాటాలకంటే దౌత్యానికి ప్రాధాన్యం ఇచ్చి ఘర్షణల్లో ఉన్న దేశాలను చర్చల బాట పోల్చాలి. యుద్ధాలు విస్తరించి విస్తరించి ప్రపంచాన్ని ఆర్థిక సంక్షోభంలోకి నెట్టకముందే అంతర్జాతీయ సమాజం సమష్టిగా చొరవ తీసుకోవాల్సిన అవసరం ఉంది. యుద్ధంలో గెలిచేది ఒక దేశం కావచ్చు.. కానీ ఓడిపోయేది మాత్రం మానవత్వమే.

షహజాద్ భట్టి నెట్వర్క్పై ఉక్కుపాదం

- ఉగ్రసంస్థగా ప్రకటించిన కేంద్ర ప్రభుత్వం
- పాకిస్థాన్ కేంద్రంగా పనిచేస్తున్న ఎన్బీఎన్

న్యూఢిల్లీ, సెప్టెంబర్ 16: పాకిస్థాన్ కేంద్రంగా కార్యకలాపాలు సాగిస్తున్న షహజాద్ భట్టి నెట్వర్క్ను (ఎన్బీఎన్) కేంద్ర ప్రభుత్వం ఉగ్రవాద సంస్థగా ప్రకటించింది. చట్టవ్యతిరేక కార్యకలాపాల నివారణ చట్టం (ఉపా) సెక్షన్ 35 కింద కేంద్ర హోంశాఖ బుధవారం ఈ మేరకు నోటిఫికేషన్ జారీ చేసింది. ఈ నిర్ణయంతో షహజాద్ భట్టి నెట్వర్క్ సంస్థతో పాటు దాని సభ్యులపై ఉగ్రవాద నిధులు (టెర్రర్ ఫైనాన్సింగ్), కుట్ర వంటి తీవ్రమైన అభియోగాల కింద కేసులు నమోదు చేసేందుకు దర్వాపు సంస్థలకు మార్గం సుగమమైంది. ఉగ్రవాదాన్ని ఎట్టి పరిస్థితుల్లోనూ సహించేది లేదని, అందులో భాగంగానే ఈ కఠిన చర్యలు తీసుకున్నామని కేంద్ర హోంమంత్రి అమిత్ షా స్పష్టం చేశారు. ఈ సంస్థ సరిహద్దుల గుండా ఆయుధాలు, పేలుడు పదార్థాలు, మాదకద్రవ్యాలను స్మగ్లింగ్ చేస్తూ, యువతను, చిన్నచిన్న నేరస్థులను ఉగ్రవాదం వైపు ప్రేరేపిస్తోందని ఆయన



పేర్కొన్నారు. విద్యేషపూరిత డిజిటల్ కంటెంట్తో దేశ ప్రజాస్వామ్య వ్యవస్థకు, మత సామరస్యానికి ఈ సంస్థ విఘాతం కలిగిస్తోందని హోంశాఖ నోటిఫికేషన్లో వెల్లడించింది. పాకిస్థాన్ నిఘా సంస్థ ఐఎస్ఐ మద్దతుతో

నడుస్తున్న సిండికేట్గా అధికారులు ఎన్బీఎన్ను అభివర్ణిస్తున్నారు. గ్రినేడ్లు, ఐఈడి దాడులు, లక్షిత హత్యలు, పోలీసు, రక్షణ, మతపరమైన ప్రదేశాలపై నిఘా వంటి అసాంఘిక కార్యకలాపాల్లో ఈ సంస్థకు ప్రమేయం ఉన్నట్లు ఆరోపణలు ఉన్నాయి. దీని అధినేత షహజాద్ భట్టి దుబాయ్, పాకిస్థాన్ల నుంచి తన కార్యకలాపాలను నిర్వహిస్తుంటాడు. 2025 మార్చిలో పంజాబ్లోని జలంధర్లో యూట్యూబర్ రోజర్ సంగ్ఘ నివాసంపై జరిగిన గ్రినేడ్ దాడి, 2024 నవంబర్లో నటుడు మిథున్ చక్రవర్తి అందిన డెదిరింపుల వెనుక భట్టి హస్తం ఉన్నట్లు విజెన్సీలు అనుమానిస్తున్నాయి. ఈ అధినేత ప్రత్యేక దిశాత్మకానికి కొన్ని వారాల ముందు భద్రతా ఏజెన్సీలు దేశవ్యాప్తంగా 14 రాష్ట్రాల్లో దాడులు నిర్వహించి ఎన్బీఎన్తో సంబంధం ఉన్న 253 మందిని అదుపులోకి తీసుకున్నాయి. వారి నుంచి భారీగా పేలుడు పదార్థాలు, తుపాకులు, పాకిస్థాన్ ఆర్మినెన్స్ ఫ్యాక్టరీ గుర్తులు ఉన్న గ్రినేడ్లు స్వాధీనం చేసుకున్నారు. ఈ అరెస్టుల, పలు కేసుల్లో వెల్లడైన ఆధారాల నేపథ్యంలో కేంద్ర ప్రభుత్వం ఎన్బీఎన్ను ఉగ్రవాద సంస్థగా ప్రకటిస్తూ కీలక నిర్ణయం తీసుకుంది.



జీరం ఘాటీ నరమేధం

10 మంది మావోయిస్టులకు మరణశిక్ష

2013 నాటి దాడి కేసులో జగదల్పూర్ ప్రత్యేక న్యాయస్థానం కీలక తీర్పు

బన్స్, సెప్టెంబర్ 16 (ఉద్యమ కెరటం): ఛత్తీస్గఢ్లోని జీరం ఘాటీ వద్ద 2013లో కాంగ్రెస్ పరివర్తన యాత్ర కాన్వాయ్పై జరిగిన మావోయిస్టుల దాడి కేసులో కీలక తీర్పు వెలువడింది. ఈ కేసులో దోషులుగా తేలిన 10 మంది మావోయిస్టులకు జగదల్పూర్లోని ప్రత్యేక న్యాయస్థానం మరణశిక్ష విధించినట్లు సమాచారం. 2013లో జీరం ఘాటీ అటవీ ప్రాంతంలో కాంగ్రెస్ పరివర్తన యాత్ర కాన్వాయ్ను సుమారు 150 మందికి పైగా మావోయిస్టులు లక్ష్యంగా చేసుకుని ఆకస్మిక దాడికి పాల్పడ్డారు. ఈ ఘటనలో కాంగ్రెస్ అగ్రనేతలతోపాటు మొత్తం 29 మంది ప్రాణాలు కోల్పోయారు. మృతుల్లో కేంద్ర మాజీ మంత్రి విద్యాచరణ్ ఖుర్షా, అప్పటి ఛత్తీస్గఢ్ పీసీసీ అధ్యక్షుడు నందీకుమార్ పటేల్, ఆయన కుమారుడు దినేష్ పటేల్, 'సల్వా జుడుం' వ్యవస్థాపకుడు మహేంద్ర కర్కా తదితరులు ఉన్నారు. ఈ దాడి అప్పట్లో దేశవ్యాప్తంగా తీవ్ర సంచలనం సృష్టించింది. హత్య, నేరపూరిత కుట్రకు సంబంధించిన నిబంధనలతోపాటు చట్టవ్యతిరేక కార్యకలాపాల నిరోధక చట్టంలోని నిబంధనల కింద దోషులకు న్యాయస్థానం శిక్ష విధించినట్లు సమాచారం. ఘటన జరిగిన 13 ఏళ్ల తర్వాత ఈ కేసులో తీర్పు వెలువడటం ప్రాధాన్యం సంతరించుకుంది.



సాదీకి హుతీల మరో భారీ షాక్!

అమెరికా ఎఫ్-15 జెట్ కూల్చివేత..!

న్యూఢిల్లీ, సెప్టెంబర్ 16 (ఉద్యమ కెరటం): పశ్చిమాసియాలో సాదీ అరేబియా-హుతీల పోరు మరింత తీవ్రమవుతోంది. యెమెన్లో ప్రభుత్వానికి సాదీ అరేబియా మద్దతిస్తున్న నేపథ్యంలో.. అక్కడ రెబెల్స్ గా ఉన్న హుతీలు ఎదురుదాడులకు దిగుతున్నారు. ఇదే క్రమంలో ఎర్ర సముద్రంలోని బాబ్ ఎల్-మాందెబ్ ను కూడా స్వాధీనం చేసుకున్నట్లు తాజాగా ప్రకటించారు. తాజాగా మరో అడుగు ముందుకేసి సాదీ అరేబియాలోని ముస్లింల పవిత్ర నగరం మక్కాపై ద్రోహు ప్రయోగించారు. అయితే వీటిని సాదీ సమర్థంగా అడ్డుకుని మక్కాలో అలర్ట్ ప్రకటించింది. ఈ ఘటన చోటా చేసుకున్న క్లాస్సి గంటల్లోనే యెమెన్ గగనతలంపై ఎగురుతున్న సాదీ ఎఫ్ 15 ఫైటర్ జెట్ ను కూల్చేసినట్లు హుతీలు ప్రకటించారు. మిత్రదేశం అమెరికా నుంచి తీసుకుని వాడుతున్న ఎఫ్15 ఫైలర్ జెట్ ను హుతీలు కూల్చేయడం తీవ్ర సంచలనం రేపుతోంది. నిన్న మొన్నటివరకూ హుతీల్ని యెమెన్ లో ఇరాన్ మద్దతు కలిగిన ఇన్ని రెబెల్ గ్రూప్ గా పరిగణించిన వారికి ఇప్పుడు వారి సత్తా తెలుస్తోంది. ఇరాన్ విస్తృత క్షిపణులు, ద్రోహుతో సాదీ మీద హుతీలు చేస్తున్న యుద్ధం నిత్యం వార్షికో నిలుస్తోంది.యెమెన్లోని వివాదాస్పద మరిబ్ ప్రావిన్స్ గగనతలంలో సాదీ అరేబియాకు చెందిన ఎఫ్-15 యుద్ధ విమానాన్ని విజయవంతంగా కూల్చివేసినట్లు హుతీ సైనిక దళాలు ప్రకటించాయి. తమ స్వదేశీ సాంకేతికతతో తయారు చేసిన ఉపరితలం నుండి గగనతలంలోకి దూసుకెళ్లే అత్యాధునిక క్షిపణి సహాయంతో ఈ విమానాన్ని నేలకూల్చినట్లు హుతీ ప్రతినిధి యాహ్సా నాబ్ తెలిపారు. అయితే హుతీల ఆరోపణలను అరేబియా ప్రభుత్వం ధృవీకరించలేదు. మక్కా నగరం తమకు అత్యంత పవిత్రమైనదని, దాని భద్రత విషయంలో ఎలాంటి రాజీవేది ప్రసక్తి లేదని సాదీ సంకీర్ణ దళాలు హెచ్చరించాయి. కాగా తాము పవిత్ర ఇస్లామిక్ క్షేత్రాలకు ఎలాంటి హాని తలపెట్టలేదని హుతీ ప్రతినిధులు స్పష్టం చేశారు.



పీఎఫ్ వేతన గరిష్ఠ పరిమితి 25,000

కేంద్ర ప్రభుత్వం చారిత్రాత్మక నిర్ణయం

51 లక్షల మంది లబ్ధి పొందే చాన్స్

న్యూఢిల్లీ, సెప్టెంబర్ 16 (ఉద్యమ కెరటం): దేశంలో పనిచేస్తున్న కోట్లాది మంది వేతన జీవులకు కేంద్ర ప్రభుత్వం అద్భుతమైన వార్త అందించింది. ఉద్యోగుల భవిష్య నిధి సంస్థ పరిధిలోకి వచ్చే సేవకుల వేతన పరిమితిని భారీగా పెంచుతూ కేంద్ర కేబినెట్ చారిత్రాత్మక నిర్ణయం తీసుకుంది. ఇప్పటివరకు నెలకు రూ. 15,000 ఉన్న ఈ పీఎఫ్ వేతన గరిష్ఠ పరిమితిని ఏకంగా రూ. 25,000కు పెంచుతూ కేంద్ర కార్మిక, ఉపాధి మంత్రిత్వ శాఖ ప్రతిపాదించిన బిల్లుకు ప్రధాని సరేంద్ర మోదీ నాయకత్వంలోని కేంద్ర మంత్రిమండలి ఆమోదముద్ర వేసింది. ఈ సంచలన నిర్ణయాన్ని కేంద్ర సమాచార, ప్రసార శాఖ మంత్రి అశ్వినీ వైష్ణవ్ మీడియా సమావేశంలో వివరంగా వెల్లడించారు. కేంద్ర ప్రభుత్వ నిర్ణయంతో దేశవ్యాప్తంగా సుమారు 51 లక్షల మంది ఉద్యోగులకు నేరుగా లబ్ధి చేకూరనుందని ఆయన తెలిపారు. ఈ సామాజిక భద్రతా పథకం విస్తరణ కోసం కేంద్ర ప్రభుత్వం ప్రభుత్వం తరఫున రూ. 11,339 కోట్ల నిధులను ఖర్చు చేయబోతోంది. ఈ నిర్ణయం సెప్టెంబర్ 17 నుంచే అమలులోకి రానుంది. గతంలో 2004 నుంచి 2014 వరకు పీఎఫ్ వేతన పరిమితి ఎలాంటి మార్పు లేకుండా కొనసాగింది. అంతరం సెప్టెంబర్ 2014లో దీనిని రూ. 15,000కు పెంచారు. దాదాపు దశాబ్ద కాలం తర్వాత మళ్లీ ఇప్పుడు రూ. 25,000కు పెంచడం విశేషం. అనేక రాష్ట్రాల్లో కనీస వేతనాలు ఇప్పటికే రూ. 15,000 కంటే దాటిపోయిన నేపథ్యంలో 2014 పరిమితి కాలం చెల్లినదైందని, అందుకే సమగ్ర సంప్రదింపుల తర్వాత ఈ సీరింగ్ను రూ. 25 వేలకు పెంచినట్లు మంత్రి అశ్వినీ వైష్ణవ్ వెల్లడించారు. రూ. 15,000 కంటే ఎక్కువ జీతంతో ఉత్తగా ఉద్యోగులకు కేరే చాలామందికి పీఎఫ్, పెన్షన్, సంబంధిత బీమా రక్షణ లభించేది కాదు. తాజాగా వేతన సీరింగ్ను రూ. 25,000కి పెంచడం వల్ల రూ. 15,000 నుంచి రూ. 25,000 మధ్య సంపాదించే మధ్యతరగతి ఉద్యోగులందరూ ఇకనే చట్టబద్ధంగా ఈపీఎఫ్ పరిధిలోకి వస్తారు. ఇది ఉద్యోగులకు రిటైర్మెంట్ బెనిఫిట్లను పెంచడమే కాకుండా, ప్రైవేటు సంస్థల యాజమాన్యాలకు తమ సిబ్బందికి మెరుగైన సామాజిక భద్రత కల్పించేందుకు ఉపయోగపడుతుంది.

ఆటోనగర్ ఏర్పాటు చేయాలని హైదరాబాద్ వరకు పాదయాత్ర

ఉద్యమ కెరటం, ఆదిలాబాద్:

ఆటో కార్మికులకు ఇండ్ల స్థలాలు కేటాయించి ప్రత్యేకంగా ఆటోనగర్ ఏర్పాటు చేయాలని కోరుతూ ఆదిలాబాద్ నుంచి హైదరాబాద్ వరకు సుమారు 330 కిలో మీటర్ల పాదయాత్ర చేపట్టారు. గత ఏడు రోజులుగా పాదయాత్ర కొనసాగుతుండగా, పాదాలకు పొక్కులు వచ్చినా, అనారోగ్యానికి గురైనా తమ సమస్యను ముఖ్యమంత్రి దృష్టికి తీసుకెళ్లాలనే లక్ష్యంతో ముందుకు సాగుతున్నారు.

ఆటో కార్మికుల సమస్యలను ముఖ్యమంత్రి దృష్టికి నేరుగా తీసుకెళ్లేందుకు అవకాశం కల్పించి, ఇండ్ల స్థలాల కేటాయింపు, ఆటోనగర్ ఏర్పాటు సమస్యలను పరిష్కరించాలని వైఎస్సార్ ఫౌండేషన్ జనరల్ సెక్రటరీ షేక్ అస్మమ్, జనతా ఆటో యూనియన్ అధ్యక్షుడు నుసత్ ఖాన్, బేల మండల అధ్యక్షుడు ఫిరోజ్ ఖాన్ పాదయాత్రను కొనసాగిస్తున్నారు. బుధవారం ఈ పాదయాత్ర కామారెడ్డికి చేరుకుంది. తమ డిమాండ్ల సాధనకు రాష్ట్రంలోని ఆటో కార్మికులందరూ మద్దతుగా నిలిచి పాదయాత్రకు సహకరించాలని విజ్ఞప్తి చేశారు.



గణపతి నిమజ్జనంలో డ్రైవర్లు అప్రమత్తంగా ఉండాలి



ఉద్యమ కెరటం, ఆదిలాబాద్: గణపతి నిమజ్జనాన్ని ప్రశాంతంగా, సురక్షితంగా నిర్వహించేందుకు ట్రాక్టర్ యజమానులు, డ్రైవర్లు పూర్తి బాధ్యతతో వ్యవహరించాలని ఆదిలాబాద్ వన్సెస్ సీబి బి.సునీల్ కుమార్ సూచించారు. బుధవారం పోలీస్ స్టేషన్లో సుమారు 70 మంది ట్రాక్టర్ యజమానులు, డ్రైవర్లతో సమావేశం నిర్వహించి పలు సూచనలు చేశారు. ఈ సందర్భంగా ఆయన మాట్లాడుతూ ట్రాక్టర్లు సంబంధించిన ధ్రువపత్రాలతో పాటు డ్రైవింగ్ లైసెన్స్ కలిగి ఉండాలని సూచించారు. నిమజ్జనం రోజు ఎట్టి పరిస్థితుల్లోనూ మద్దం సేవించి వాహనం నడపరాదని స్పష్టం చేశారు. డ్రంక్ అండ్ డ్రైవు పాల్పడితే కఠిన చర్యలు తప్పవని హెచ్చరించారు. గణపతి విగ్రహం ట్రాక్టర్లపై ఉన్న సమయంలో విద్యుత్ వైర్లు, లైట్లు, చెట్లను గమనిస్తూ జాగ్రత్తగా వాహనం నడపాలని సూచించారు. నిమజ్జనం పూర్తయ్యే వరకు ప్రతి డ్రైవర్ తన ట్రాక్టర్ వద్ద అందుబాటులో ఉండాలని అన్నారు. గణపతి నవరాత్రి ఉత్సవాలు ప్రశాంతంగా పూర్తయ్యేలా ప్రతిఒక్కరూ పోలీసులకు సహకరించాలని కోరారు.

మేకల పంపిణీ ద్వారా రైతు కుటుంబానికి జీవనోపాధి



ఉద్యమ కెరటం, నేరడిగోండ: అత్యుత్పత్తి చేసుకున్న రైతు కుటుంబానికి జీవనోపాధి కల్పించేందుకు స్వచ్ఛంద సంస్థ ముందుకొచ్చింది. మండలంలోని కిష్టాపూర్ గ్రామానికి చెందిన సోలంకి శ్రీకాంత్ అనే రైతు గతేడాది పంట దిగుబడి రాక మనోవేదనకు గురై ఉరి వేసుకుని అత్యుత్పత్తి చేసుకున్నాడు. ఆ నిరుపేద కుటుంబాన్ని ఆదుకునేందుకు రూరల్ డెవలప్ మెంట్ సర్వీస్ సొసైటీ ఆర్థిక సహకారంతో రైతు స్వరాజ్య వేదిక ఆధ్వర్యంలో రూ.50వేల విలువ గల మేకలను పంపిణీ చేశారు. రైతు స్వరాజ్య వేదిక జిల్లా అధ్యక్షులు సంగెప్ప బొర్రన్న ఆధ్వర్యంలో ఫీల్డ్ విజిటర్ విలాస్ ఈ మేకలను బాధిత కుటుంబానికి అందజేశారు. మేకల పెంపకం ద్వారా సంతతి అభివృద్ధి చెంది వచ్చే ఆదాయంతో పిల్లలకు ఉన్నత విద్య, వైద్యం అందించడంతో పాటు కుటుంబం ఆర్థికంగా నిలదొక్కుకునే అవకాశం ఉంటుందని తెలిపారు. ప్రస్తుతం ఈ కుటుంబం మేకల పునరుత్పత్తి ద్వారా మంచి ఆదాయం పొందుతూ సంతోషంగా ఉందని పేర్కొన్నారు. రైతు స్వరాజ్య వేదిక ఆధ్వర్యంలో అత్యుత్పత్తి గురైన రైతు కుటుంబాలకు మేకలు, ఆవులు, గేదెలు, గొర్రెలు, పిండి గిర్నీ, కుట్టు మిషన్లు, కిరాణి షాపు వంటి వివిధ రూపాల్లో ఆర్థిక సహాయం అందిస్తూ వారి పిల్లల భవిష్యత్తుకు భరోసా కల్పిస్తున్నామని తెలిపారు. ఈ కార్యక్రమంలో ఫీల్డ్ కోఆర్డినేటర్లు విలాస్, చరణ్ సింగ్, కిసాన్ మిత్ర ఫీల్డ్ కోఆర్డినేటర్ షారుక్, మౌనిక్, లక్ష్మి తదితరులు పాల్గొన్నారు.

ప్రత్యేక అవసరాలు కలిగిన పిల్లల పట్ల ప్రేమతో వ్యవహరించాలి

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ టౌన్ : ప్రభుత్వ పాఠశాలలలో చదివే ప్రత్యేక అవసరాలు కలిగిన పిల్లల పట్ల ప్రేమతో వ్యవహరించాలని జిల్లా కలెక్టర్ కె.హరిత అన్నారు. బుధవారం జిల్లా కేంద్రంలోని జిల్లా పరిషత్ బాలికల ఉన్నత పాఠశాలలో విద్యాశాఖ అధ్యక్షులతో ఏర్పాటు చేసిన సమగ్ర శిక్ష, భారత కృతిమ అవయవాల తయారీ సంస్థ ఆధ్వర్యంలో ప్రత్యేక అవసరాలు గల విద్యార్థులకు సహాయ ఉపకరణాల గుర్తింపు నిర్ధారణ శిబిరాన్ని జిల్లా అదనపు కలెక్టర్ (స్థానిక సంస్థలు) యువరాజ్ మర్కట్, జిల్లా విద్యాశాఖ అధికారి సచ్చిదానంద చారి లతో కలిసి ప్రారంభించారు. ఈ సందర్భంగా జిల్లా

కలెక్టర్ మాట్లాడుతూ ప్రత్యేక అవసరాలు గల విద్యార్థులకు చేయూతను అందించాలని, వారు కూడా అందరితో సమానమేనని తెలిపారు. కనుచూపు, ఇతర అవయవాలు సరిగా పని చేయని పిల్లలు, సరిగా నడవలేని పిల్లల పట్ల తల్లిదండ్రులు ప్రేమతో వ్యవహరించాలని, కనుచూపు లేనివారు, నడవలేని వారు కూడా ఉన్నత రంగాలలో రాణిస్తున్నారని, ఐ.ఎ.ఎస్. అయ్యారని తెలిపారు. ప్రత్యేక అవసరాలు గల పిల్లల అభివృద్ధి లను గుర్తించి ఆ దిశగా వారిని ప్రోత్సహించాలని తెలిపారు. అలింకో సంస్థ సహకారంతో ప్రత్యేక అవసరాలు కలిగిన విద్యార్థులకు సహాయ ఉపకరణాలు అందించడం అభినందనీయమని, పిల్లలు



ఈ ఉపకరణాలను సక్రమంగా వినియోగించుకొని ముందుకు సాగాలని తెలిపారు. ఈ కార్యక్రమంలో వైద్యులు,

ఉపాధ్యాయులు, అలింకో సంస్థ ప్రతినిధులు, విద్యార్థులు, తల్లిదండ్రులు పాల్గొన్నారు.

నిమజ్జన ప్రదేశాలలో పకడ్బందీగా ఏర్పాటు చేయాలి

జిల్లా కలెక్టర్ కె.హరిత

ఉద్యమ కెరటం, కాగజ్ నగర్ :

వినాయక నిమజ్జన ప్రదేశంలో భుజులకు ఎలాంటి ఇబ్బందులు తలెత్తకుండా అవసరమైన ఏర్పాట్లు పకడ్బందీగా చేపట్టాలని జిల్లా కలెక్టర్ కె హరిత అన్నారు. బుధవారం జిల్లాలోని కాగజ్ నగర్ మండల కేంద్రంలో గల పెద్దవాగు వద్ద వినాయక విగ్రహాల నిమజ్జన ప్రదేశాన్ని కాగజ్ నగర్ సబ్ కలెక్టర్ హర్షచందరి, డి.ఎన్.పి. వహ్మిద్దీన్ లతో కలిసి సందర్శించారు. ఈ సందర్భంగా జిల్లా కలెక్టర్ మాట్లాడుతూ నిమజ్జన ప్రదేశం వద్ద ఎలాంటి



అవస్థలు జరగకుండా ఏర్పాట్లు పకడ్బందీగా చేపట్టాలని తెలిపారు. వాహనాల రాకపోకలకు

ఇబ్బందులు లేకుండా ఏర్పాట్లు చేయడంతో పాటు రహదారి మరమ్మత్తులు చేపట్టాలని తెలిపారు. నిమజ్జన ప్రదేశంలో గల మట్టిని చదును చేయాలని, వినాయక విగ్రహాల సంఖ్యను బట్టి అదనంగా క్రేస్లను అందుబాటులో ఉంచాలని తెలిపారు. ఎక్కువ సంఖ్యలో సిబ్బందిని నియమించాలని, రహదారి, నిమజ్జన ప్రాంతంలో వెలుతురు ఎక్కువగా ఉండేలా చర్యలు తీసుకోవాలని తెలిపారు. గజ ఈతగాళ్లను సిద్ధంగా ఉంచాలని, ఎలాంటి ప్రమాదాలు చోటు చేసుకోకుండా నిమజ్జన కార్యక్రమం ప్రశాంతంగా జరిగేలా అధికారులు సమన్వయంతో పనిచేయాలని తెలిపారు. ఈ కార్యక్రమంలో మండల తహసీల్దార్ మధుకర్, మున్సిపల్ కమిషనర్ తిరుపతి, పోలీస్ అధికారులు, సంబంధిత అధికారులు తదితరులు పాల్గొన్నారు.

విద్యార్థులకు అర్థమయ్యే విద్యా బోధన చేయాలి

జిల్లా కలెక్టర్ కె.హరిత

ఉద్యమ కెరటం, కాగజ్ నగర్:

ప్రభుత్వం పాఠశాలలలో చదువుతున్న విద్యార్థులకు అర్థమయ్యే రీతిలో పాఠ్యాంశాలను బోధించాలని జిల్లా కలెక్టర్ కె.హరిత అన్నారు. బుధవారం జిల్లాలోని కాగజ్ నగర్ మండలం గన్నారంలో గల తెలంగాణ మైనారిటీ సంక్షేమ గురుకుల పాఠశాల/కళాశాలను ఆసక్తికంగా తనిఖీ చేసి ఉపాధ్యాయుల హాజరు పట్టిక, వంటకాల, సరుకుల నిల్వ గది, పరిసరాలను పరిశీలించారు. ఈ సందర్భంగా జిల్లా కలెక్టర్ మాట్లాడుతూ విద్యార్థులలో పఠన సామర్థ్యాన్ని నిర్వహించి వారికి అర్థమయ్యే రీతిలో పాటలను బోధించాలని, విద్యార్థులు 100 శాతం గురుకులంలో ఉండేలా ఉపాధ్యాయులు ప్రత్యేక చర్యలు తీసుకోవాలని తెలిపారు. విద్యార్థులకు మెను ప్రకారం



సకాలంలో పోషక విలువలతో కూడిన ఆహారం అందించాలని, గురుకుల పరిసరాలు పరిశుభ్రంగా ఉండేలా చర్యలు తీసుకోవాలని, విద్యార్థుల ఆరోగ్యం పట్ల ప్రత్యేక శ్రద్ధ వహించాలని తెలిపారు. ఉపాధ్యాయులు,



అధ్యాపకులు, సిబ్బంది విధుల పట్ల బాధ్యతగా వ్యవహరిస్తూ సమయపాటన పాటించాలని తెలిపారు. ఈ కార్యక్రమంలో గురుకుల పాఠశాల ప్రిన్సిపల్, అధ్యాపకులు, ఉపాధ్యాయులు, విద్యార్థులు పాల్గొన్నారు.

కవితను కలిసిన టీఆర్ఎస్ జిల్లా అధ్యక్షుడు రాధోడ్ బాపురావు

ఉద్యమ కెరటం, నేరడిగోండ: తెలంగాణ రక్షణ సేన (టీఆర్ఎస్) పార్టీ ఆదిలాబాద్ జిల్లా అధ్యక్షుడిగా, బోధ ఇన్సార్గా నియమితులైన మాజీ ఎమ్మెల్యే రాధోడ్ బాపురావు బుధవారం హైదరాబాద్లోని పార్టీ ప్రధాన కార్యాలయంలో పార్టీ అధినేత్రి కల్వకుంట్ల కవితను మర్యాదపూర్వకంగా కలిశారు. జిల్లా అధ్యక్ష బాధ్యతలు అప్పగించినందుకు కవితక్కకు బాపురావు కృతజ్ఞతలు తెలిపారు. తనపై ఉంచిన నమ్మకాన్ని నిలబెట్టుకునేలా పార్టీ బలోపేతానికి కృషి చేస్తానని చెప్పారు. జిల్లాలో పార్టీ కార్యకలాపాలను విస్తరించేందుకు నాయకులు, కార్యకర్తలతో సమన్వయం చేసుకుంటూ ముందుకు సాగుతానని పేర్కొన్నారు. ఈ సందర్భంగా జిల్లాలో పార్టీ

పరిస్థితులు, క్షేత్రస్థాయిలో చేపడుతున్న కార్యక్రమాలపై చర్చించారు. గ్రామస్థాయి నుంచే పార్టీని బలోపేతం చేయడమే లక్ష్యంగా పనిచేస్తామని తెలిపారు. ప్రతి గ్రామంలో నాయకులు, కార్యకర్తలతో నిరంతరం సంబంధాలు కొనసాగిస్తూ ప్రజా సమస్యలను తెలుసుకుంటామని పేర్కొన్నారు. జిల్లాలో పార్టీ నిర్మాణాన్ని పటిష్ఠం చేయడంతో పాటు కొత్తగా కార్యకర్తలను పార్టీలోకి తీసుకురావడం, యువతను పార్టీ కార్యక్రమాల్లో భాగస్వాములను చేయడానికి ప్రాధాన్యం ఇస్తామని అన్నారు. స్థానిక సమస్యలపై అవగాహన పెంచుకుని ప్రజలకు అందుబాటులో ఉండాలని తెలిపారు.



పాఠశాలకు ఆర్వో ప్లాంట్ మంజూరు చేయాలి

ఉద్యమ కెరటం, కెరమెరి: దృష్టిలో ఉంచుకుని శుద్ధమైన తాగునీటి మండలంలోని సావర్కేడ్ గ్రామ ప్రభుత్వ పాఠశాలలో విద్యార్థులకు స్వచ్ఛమైన, శుద్ధమైన తాగునీరు అందించేందుకు ఆర్వో వాటర్ ప్లాంట్ మంజూరు చేయాలని గ్రామ సర్పంచ్ కావద్ది తులసీరామ్, వార్డు సభ్యుడు అనుముల శంకర్ కోరారు. బుధవారం ఆసిఫాబాద్ మాజీ ఎమ్మెల్యే ఆత్రం నక్కను కలిసి వినతిపత్రం అందజేశారు. విద్యార్థుల ఆరోగ్యాన్ని

దృష్టిలో ఉంచుకుని శుద్ధమైన తాగునీటి సౌకర్యం ఎంతో అవసరమని ఆయన దృష్టికి తీసుకెళ్లారు. ఆర్వో వాటర్ ప్లాంట్ మంజూరుకు కృషి చేసి విద్యార్థులకు స్వచ్ఛమైన తాగునీరు అందేలా సహకరించాలని కోరారు. గ్రామ అభివృద్ధి, విద్యార్థుల సంక్షేమానికి సంబంధించిన సమస్యల పరిష్కారానికి తమవంతు కృషి చేస్తామని సర్పంచ్ కావద్ది తులసీరామ్ తెలిపారు.



ఎంభూరాలో డిజిటల్ రేషన్ కార్డుల పంపిణీ



ఉద్యమ కెరటం, డోంగ్గి: మండలంలోని ఎంభూరా గ్రామంలో అర్హులైన లబ్ధిదారులకు బుధవారం డిజిటల్ రేషన్ కార్డులను పంపిణీ చేశారు. గ్రామ సర్పంచ్ యునుస్ పటేల్ ఆధ్వర్యంలో గ్రామంలోని రేషన్ డీల్ర్ దుకాణం వద్ద ఏర్పాటు చేసిన కార్యక్రమంలో మహిళా లబ్ధిదారులకు కొత్త డిజిటల్ రేషన్ కార్డులను అందజేశారు. ఈ సందర్భంగా సర్పంచ్ మాట్లాడుతూ రాష్ట్ర ప్రభుత్వం ప్రతిష్ఠాత్మకంగా అమలు చేస్తున్న

డిజిటల్ రేషన్ కార్డుల ద్వారా అర్హులైన ప్రతి కుటుంబానికి పారదర్శకంగా రేషన్ రుతులకు బుధవారం డిజిటల్ రేషన్ కార్డులను పంపిణీ చేశారు. గ్రామ సర్పంచ్ యునుస్ పటేల్ ఆధ్వర్యంలో గ్రామంలోని రేషన్ డీల్ర్ దుకాణం వద్ద ఏర్పాటు చేసిన కార్యక్రమంలో ఉప సర్పంచ్ షేక్ ఘయామ్ పటేల్, సద్దాం పటేల్, ఆఫ్సర్ పటేల్, వార్డు సభ్యులు, గ్రామ పెద్దలు, పంచాయతీ కార్యదర్శి తదితరులు పాల్గొన్నారు.

పిల్లలకు విద్యే ప్రభుత్వం ఇవ్వగలిగే గొప్ప ఆస్తి

- విద్యార్థుల ఆకలిని తరిమి..
అక్షరానికి అండగా
నిలవడమే ధ్యేయం
- రాష్ట్ర రవాణా బీసీ సంక్షేమ
శాఖ మంత్రి పొన్నం
ప్రభాకర్
- కరీంనగర్లో రూ.8 కోట్లతో
భారీ సెంట్రలైజ్డ్ కమ్యూనిటీ
కిచెన్ ప్రారంభం
- 49,025 మంది విద్యార్థులకు
నాణ్యమైన అల్పాహారం

ఉద్యమ కెరటం, కరీంనగర్: పిల్లలకు ప్రభుత్వం ఇవ్వగలిగే గొప్ప ఆస్తి విద్యేనని రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ అన్నారు. ప్రభుత్వ పాఠశాలలను బలోపేతం చేసి విద్యార్థులకు నాణ్యమైన విద్యతో పాటు మౌళిక వసతులు కల్పించడమే ప్రభుత్వ లక్ష్యమని తెలిపారు. విద్యార్థుల ఆకలిని తీర్చి, అక్షరానికి అండగా నిలవడమే స్కూల్ బ్రెక్ఫాస్ట్ కార్యక్రమం ఉద్దేశమన్నారు. కరీంనగర్ మార్కెట్ యార్డులో తెలంగాణ ప్రభుత్వం, హరే కృష్ణ మూవ్మెంట్ చారిటబుల్ ఫౌండేషన్ ఇండియా భాగస్వామ్యంతో సుమారు రూ.8 కోట్ల వ్యయంతో ఏర్పాటు చేసిన సెంట్రలైజ్డ్ కమ్యూనిటీ కిచెన్ను బుధవారం ఎమ్మెల్యే గంగుల కమలాకర్, జిల్లా కలెక్టర్ చిత్రా మిశ్రాతో కలిసి మంత్రి ప్రారంభించారు. అనంతరం కిచెన్లోని అధునాతన పరికరాలు, అహార తయారీ విభాగాలను పరిశీలించారు. కరీంనగర్ కిచెన్ ద్వారా 17 మండలాల్లోని 669 ప్రభుత్వ పాఠశాలలు, 11 ప్రభుత్వ జూనియర్ కళాశాలల్లో చదువుతున్న 49,025 మంది విద్యార్థులకు ప్రతిరోజూ నాణ్యమైన అల్పాహారం అందించనున్నట్లు తెలిపారు. రోజుకు 50వేల మందికి అల్పాహారం అందించే సామర్థ్యం కిచెన్కు



ఉండన్నారు. కరీంనగర్, హుస్సేబాద్, చొప్పదండి, మానకొండూర్ నియోజక వర్గాల విద్యార్థులు ఈ కార్యక్రమం ద్వారా ప్రయోజనం పొందుతారని తెలిపారు. వారంలో ఆరు రోజుల పాటు వివిధ రకాల అల్పాహారం అందించనున్నట్లు చెప్పారు. సోమవారం ఇడ్లీ-సాంబార్, మంగళవారం పూరీ-అలూ కుర్మా, బుధవారం దోశ-చట్నీ, గురువారం ఉప్పా-చట్నీ, శుక్రవారం మిలైట్ ఇడ్లీ-సాంబార్, శనివారం బోండా-చట్నీ అందిస్తామని వివరించారు. రోజు విడిచి రోజు విద్యార్థులకు పాలు కూడా అందిస్తామని తెలిపారు. ఆకలితో ఉన్న విద్యార్థులు చదువుపై పూర్తి స్థాయిలో దృష్టి పెట్టలేరని పేర్కొన్నారు. పోషకాహారంతో కూడిన అల్పాహారం అందించడం ద్వారా విద్యార్థుల ఏకాగ్రత, హాజరు, సమయపాట, తరగతి గది భాగస్వామ్యం మెరుగుపడుతుందని తెలిపారు. ఉపాధ్యాయులు వంట, అహార నిర్వహణ బాధ్యతల నుంచి విముక్తి పొంది బోధనపై దృష్టి సారించే అవకాశం ఉంటుందన్నారు. కోడంగల్లో 2024 డిసెంబర్లో ఫైల్డ్ ప్రాజెక్టుగా స్కూల్ బ్రెక్ఫాస్ట్ కార్యక్రమాన్ని ప్రారంభించామని,

అక్కడ విద్యార్థుల హాజరు 75 శాతం నుంచి 90 శాతానికి పెరిగినట్లు గుర్తించామని అన్నారు. ఈ ఫలితాల ఆధారంగా కార్యక్రమాన్ని రాష్ట్ర వ్యాప్తంగా విస్తరించ నున్నట్లు చెప్పారు. రాష్ట్ర వ్యాప్తంగా 17,72,291 మంది విద్యార్థులకు ప్రయోజనం కల్పించేలా 23,106 ప్రభుత్వ పాఠశాలలను కార్యక్రమం పరిధిలోకి తీసు



కురాలాని ప్రతిపాదనలు ఉన్నాయని తెలిపారు. 31 జిల్లాల్లో 31 కేంద్రీకృత మేగా, కమ్యూనిటీ కిచెన్లు ఏర్పాటు చేయాలని ప్రభుత్వం ప్రణాళిక రూపొందించిందన్నారు. ఇందుకోసం సుమారు రూ.245 కోట్ల వ్యయం అంచనా వేసినట్లు వివరించారు. కిచెన్లో ఇడ్లీ, దోశ, పూరీ, బోండా, సాంబార్ తయారీ యంత్రాలతో పాటు కూరగాయలు కడగడం, కోయడం, పాత్రలు శుభ్రం చేయడం, అహార పదార్థాల నాణ్యత పరీక్షలకు ప్రత్యేక ఏర్పాట్లు చేశారని మంత్రి తెలిపారు. థర్మల్ ఇన్స్టలేటిడ్ వాహనాల ద్వారా పాఠశాలలకు అల్పాహారాన్ని సకాలంలో తరలిస్తామని చెప్పారు. సెంట్రలైజ్డ్ కమ్యూనిటీ కిచెన్ ప్రారంభోత్సవం సందర్భంగా మంత్రి పొన్నం ప్రభాకర్ విద్యార్థులకు స్వయంగా అల్పాహారం వడ్డించి వారితో కలిసి భోజనం చేశారు. ఈ కార్యక్రమంలో జిల్లా కలెక్టర్ చిత్రా మిశ్రా, అదనపు కలెక్టర్లు, మున్సిపల్ కమిషనర్ ప్రఫుల్లే దేశాయ్, డిఈఆర్ చైతన్య జైన్, హరే కృష్ణ మూవ్మెంట్ ప్రతినిధులు, ప్రజాప్రతినిధులు, అధికారులు పాల్గొన్నారు.

సంక్షేమ పథకాలను సద్వినియోగం చేసుకోవాలి

ఉద్యమ కెరటం, సత్తుపల్లి: ప్రభుత్వ సంక్షేమ పథకాలను సద్వినియోగం చేసుకోవాలని కందుకూరు గ్రామ సర్పంచ్ మందపాటి వెంకటరెడ్డి అన్నారు. ఖమ్మం జిల్లా వేంసూరు మండల పరిధిలోని కందుకూరు మండల పరిషత్ ప్రాథమిక పాఠశాల విద్యార్థులకు బుధవారం యూనిఫామ్లను పంపిణీ చేశారు. ఈ సందర్భంగా ఆయన మాట్లాడుతూ ప్రభుత్వం విద్యార్థుల కోసం ఉచితంగా అందిస్తున్న పాఠ్యపుస్తకాలు, నోట్బుక్స్, బాట్లు, యూనిఫామ్లు, అల్పాహారం, మధ్యాహ్న భోజనం వంటి పథకాలను సద్వినియోగం చేసుకోవాలని సూచించారు. విద్యార్థులు క్రమశిక్షణతో విద్యను అభ్యసించి ఉన్నత శిఖరాలను అధిరోహించాలని ఆకాంక్షించారు.

భవిష్యత్తులో సమాజ అభివృద్ధికి తమవంతు సహకారం అందించాలని సూచించారు. అనంతరం పాఠశాలలో విద్యార్థులకు అందిస్తున్న మధ్యాహ్న భోజనాన్ని పరిశీలించి సంతృప్తి వ్యక్తం చేశారు. విద్యార్థులకు నాణ్యమైన విద్యతో పాటు పౌష్టికాహారం అందేలా అధికారులు, పాఠశాల సిబ్బంది చర్యలు తీసుకోవాలని అన్నారు. ఈ కార్యక్రమంలో పంచాయతీ కార్యదర్శి సునీత, ప్రధానోపాధ్యాయులు ధర్మారావు, ఉపాధ్యాయులు కె.రామారావు, వార్డు సభ్యులు కిష్టకొండ, బూరుగు కృప, గ్రామ పెద్దలు, విద్యార్థులు పాల్గొన్నారు.



పెండింగ్ జీతాలు వెంటనే చెల్లించాలి

- కల్లూరు మున్సిపాలిటీలో
విధులు బహిష్కరించిన
కార్మికులు

ఉద్యమ కెరటం, సత్తుపల్లి: పెండింగ్ ఉన్న పది నెలల వేతనాలను వెంటనే చెల్లించాలని ఖమ్మం జిల్లా కల్లూరు మున్సిపాలిటీ సఫాయి కార్మికులు డిమాండ్ చేశారు. బుధవారం నుంచి విధులు బహిష్కరించి సమ్మెకు దిగారు. ఏబిటీయూసీ ఆధ్వర్యంలో చేపట్టిన ఈ సమ్మెలో కార్మికులు పాల్గొని తమ సమస్యలను పరిష్కరించాలని డిమాండ్ చేశారు. ఈ సందర్భంగా ఏబిటీయూసీ నాయకులు రాంబాబు సమ్మె కొనసాగిస్తామని కార్మికులు స్పష్టం చేశారు.



మాట్లాడుతూ పది నెలలుగా పెండింగ్లో ఉన్న సఫాయి కార్మికుల వేతనాలను తక్షణమే చెల్లించాలని కోరారు. కార్మికులకు పీఎఫ్, ఈఎస్ఐ సౌకర్యాలు కల్పించాలని, పెరుగుతున్న మున్సిపాలిటీ జనాభాకు అనుగుణంగా సఫాయి కార్మికుల సంఖ్యను పెంచాలని డిమాండ్ చేశారు. కార్మికుల ఆర్థిక ఇబ్బందులను దృష్టిలో ఉంచుకుని పెండింగ్ వేతనాలను వెంటనే విడుదల చేయాలని, కార్మికుల సమస్యలను పరిష్కరించేందుకు అధికారులు చర్యలు తీసుకోవాలని పేర్కొన్నారు. తమ న్యాయమైన డిమాండ్లు పరిష్కరించే వరకు సమ్మె కొనసాగిస్తామని కార్మికులు స్పష్టం చేశారు.

ప్రభుత్వ పథకాల అమలులో బ్యాంకుల పాత్ర కీలకం

జిల్లా కలెక్టర్ రాజర్షిషా

ఉద్యమ కెరటం, ఆదిలాబాద్: ప్రభుత్వ సంక్షేమ పథకాలను ప్రజలకు చేరువ చేయడంలో బ్యాంకుల పాత్ర అత్యంత కీలకమని జిల్లా కలెక్టర్ రాజర్షిషా అన్నారు. బుధవారం కలెక్టరేట్ సమావేశ మందిరంలో లీడ్ బ్యాంక్ కార్యాలయం ఆధ్వర్యంలో ఆయన డివెల్ ఆర్పి, డిసీసీ సమావేశం నిర్వహించి అధికారులకు దిశ నిర్దేశం చేశారు. ఈ సందర్భంగా కలెక్టర్ మాట్లాడుతూ జిల్లాలో డిపాజిట్లు రూ.5,140.57 కోట్లు, అడ్వాన్స్ రూ.8,365.78 కోట్లుగా ఉన్నట్లు తెలిపారు. వ్యవసాయ రంగంలో ఆధునిక సాంకేతికతకు పెద్దపీట వేయాలని సూచించారు. వ్యవసాయంలో డ్రోస్ (డ్రోప్ అగ్రి) వినియోగానికి బ్యాంకులు ప్రోత్సహించి రుణాలు మంజూరు చేయాలని, మహిళా స్వయం సహాయక సంఘాలను స్వయం ఉపాధి దిశగా ప్రోత్సహించేలా కొత్త తరహా ఇన్స్ట్రుమెంట్ యూనిట్లపై ప్రత్యేక దృష్టి పెట్టాలని స్పష్టం చేశారు. క్రాప్ లోన్ సీజన్ కావడంతో రైతులు ఇబ్బంది పడకుండా త్వరిత



గతిన రుణాలు మంజూరు చేయాలని స్పష్టం చేశారు. అలాగే నిష్క్రియంగా ఉన్న 40 శాతం పీఎం జన్మన్ ఖాతాలను యాక్టివ్ చేయాలని, అన్-బ్యాంకింగ్ ప్రాంతాల్లో తదుపరి క్వార్టర్ నాటికి ఆన్లైన్ వివరాలు అప్డేట్ చేయాలని సూచించారు. పెండింగ్లో ఉన్న రుణ దరఖాస్తులను

సత్వరమే పరిష్కరించాలని హెచ్చరించారు. ఈ సమావేశంలో ఎల్లిఎం ఉత్పల్ కుమార్, ఆర్డీఐ ఎన్.రాములు, జడ్పీ సీఈఆర్ రవి, ఈడి మనోహర్, ఆర్డీఐ ఎజీఎం రాములు, వివిధ బ్యాంకు, ఇతర శాఖల అధికారులు, సిబ్బంది, తదితరులు పాల్గొన్నారు.

వివేకానంద యువజన సంఘం గణపతి ప్రతిష్ఠాపన

ఉద్యమ కెరటం, హత్మూర్: మండల కేంద్రంలో గణపతి నవరాత్రి ఉత్సవాలు భక్తిశ్రద్ధలతో ప్రారంభమయ్యాయి. వినాయక చవితిని పురస్కరించుకుని వివేకానంద యువజన సంఘం అధ్వర్యంలో యువకులు గణనాథుడి విగ్రహాన్ని ప్రతిష్ఠించారు. ఈ సందర్భంగా గణపతి మండపాన్ని ప్రత్యేకంగా అలంకరించి, గణనాథుడికి ప్రత్యేక పూజలు, అభిషేకాలు నిర్వహించారు. స్థానిక యువత, భక్తులు పెద్ద సంఖ్యలో పాల్గొని గణనాథుడిని దర్శించుకుని తీర్థప్రసాదాలు స్వీకరించారు. ఈ సందర్భంగా వివేకానంద యువజన సంఘం సభ్యులు మాట్లాడుతూ గణపతి నవరాత్రి ఉత్సవాలను భక్తిశ్రద్ధలతో, శాంతియుత వాతావరణంలో నిర్వహించేందుకు అన్ని ఏర్పాట్లు చేసినట్లు తెలిపారు.



వ్యాధుల పట్ల అప్రమత్తంగా ఉండాలి

ఉద్యమ కెరటం, నేరడిగొండ: వరకాలంలో సీజనల్ వ్యాధుల పట్ల గ్రామీణ ప్రాంత ప్రజలు అప్రమత్తంగా ఉండాలని హెల్త్ సూపర్ వైజర్ ఎ.సంతోష్ అన్నారు. ప్రజా ఆరోగ్య పరిరక్షణలో భాగంగా బుధవారం మండలంలోని తేజాపూర్



గ్రామంలో ఉచిత వైద్య శిబిరం నిర్వహించారు. వైద్య సిబ్బంది గ్రామస్థులకు ఆరోగ్య పరీక్షలు నిర్వహించి అవసరమైన మందులను పంపిణీ చేశారు. జ్వరాలు, బీబీ, షుగర్, సీజనల్ వ్యాధుల పట్ల అవగాహన కల్పించారు. గర్భిణీలు, బాలింతలు, చిన్న పిల్లల ఆరోగ్యంపై ప్రత్యేక దృష్టి సారించాలన్నారు. పరిసరాల పరిశుభ్రత, తాగునీటి జాగ్రత్తలు, దోమల నివారణ గురించి వివరించారు. ఈ కార్యక్రమంలో ఎంఎల్ హెచ్ పి వైష్ణవి, ఏఎన్ఎం మంజుల, హెల్త్ అసిస్టెంట్ సాయన్న, ఆశా కార్యకర్తలు గంగామణి, పుష్ప తదితరులు పాల్గొన్నారు.

పశువుల ఆరోగ్య పరిరక్షణలో నిర్లక్ష్యం వహించవద్దు

ఉద్యమ కెరటం, నేరడిగొండ: పశువుల ఆరోగ్య పరిరక్షణలో సిబ్బంది నిర్లక్ష్యం వహించ వద్దని జిల్లా పశుగణాభివృద్ధి శాఖ అధికారి డాక్టర్ డూర్ రామ్ రాథోడ్ అన్నారు. బుధవారం నేరడిగొండ ప్రాథమిక పశు వైద్య కేంద్రంలో



పాటు వాంకిడి ప్రాథమిక పశు వైద్య కేంద్రం, వడూర్ గ్రామ గౌపామిత్ర సెంటర్ ను ఆకస్మికంగా తనిఖీ చేశారు. పశు వైద్య సేవలు, రికార్డుల నిర్వహణ, సిబ్బంది హాజరు, మందుల నిల్వ, రైతులకు అందిస్తున్న సేవలను పరిశీలించారు. ఈ సందర్భంగా ఆయన మాట్లాడుతూ రైతులకు మెరుగైన పశు వైద్య సేవలు అందించాలని సూచించారు. ప్రభుత్వం అందిస్తున్న పథకాలను రైతులకు చేరవేయాలని ఆదేశించారు. పశువుల కృత్రిమ గర్భధారణ, టీకాలు, నట్టల నివారణ మందుల పంపిణీ వంటి కార్యక్రమాలను క్షేత్రస్థాయిలో సమర్థవంతంగా అమలు చేయాలని తెలిపారు. రికార్డులను పకడ్బందీగా నిర్వహించాలని, సకాలంలో విధులకు హాజరు కావాలని స్పష్టం చేశారు. ఈ కార్యక్రమంలో మండల పశువైద్యాధికారి డాక్టర్ జీవన్ రాథోడ్, వాంకిడి ప్రాథమిక పశు వైద్య కేంద్రం పశువైద్యాధికారి డాక్టర్ గోవింద్ నాయక్, పశు వైద్య సిబ్బంది పాల్గొన్నారు.

పామాయిల్ ఫ్యాక్టరీల నిర్మాణానికి మంత్రి తుమ్మల ప్రత్యేక చొరవ

కల్లూరుగూడెంలో క్షేత్రస్థాయి పరిశీలన



ఉద్యమ కెరటం, సత్తుపల్లి: పామాయిల్ సాగు విస్తీర్ణానికి అనుగుణంగా జిల్లాలో ఫ్యాక్టరీల నిర్మాణాన్ని వేగవంతం చేసేందుకు ప్రత్యేక చొరవ తీసుకుంటున్నట్లు వ్యవసాయ శాఖ మంత్రి తుమ్మల నాగేశ్వరరావు తెలిపారు. ఇందులో భాగంగా సత్తుపల్లి నియోజకవర్గం వేంసూరు మండలం కల్లూరుగూడెంలో పామాయిల్ ఫ్యాక్టరీ నిర్మాణ పనులను బుధవారం మంత్రి తుమ్మల నాగేశ్వరరావు, ఎమ్మెల్యే డాక్టర్ మల్లా రాగముు దయానంద్ సంబంధిత అధికారులతో కలిసి క్షేత్రస్థాయిలో పరిశీలించారు. అశ్వారావుపేటలో మరో సూతన పామాయిల్ ఫ్యాక్టరీ నిర్మాణానికి ఏర్పాట్లు జరుగుతున్నట్లు పేర్కొన్నారు. పామాయిల్ గెల ధర కనీసం రూ.25వేల స్థాయిలో ఉండేలా కేంద్ర ప్రభుత్వంతో ఎప్పటికప్పుడు సంప్రదింపులు జరుపు తున్నట్లు తెలిపారు. పామాయిల్ సాగు విస్తరణకు అనుగుణంగా ఫ్యాక్టరీల నిర్మాణం పూర్తయితే రైతులకు వంట వికరణలు, రవాణా సౌకర్యాల్లో ప్రయోజనం కలిగే అవకాశం ఉందన్నారు. వేంసూరు మండలంలో ఫ్యాక్టరీ నిర్మాణంపై మంత్రి ప్రత్యేక శ్రద్ధ చూపడంపై స్థానిక పామాయిల్ రైతులు హార్దం వ్యక్తం చేశారు. ఈ కార్యక్రమంలో సంబంధిత అధికారులు, రైతులు పాల్గొన్నారు.

గ్రామాల అభివృద్ధి లక్ష్యం

• సర్పంచులతో ఆత్రం సుగుణ సమావేశం

ఉద్యమ కెరటం, జైసూర్: గ్రామాల అభివృద్ధి లక్ష్యంగా ప్రభుత్వం ముందుకు సాగుతుందని డిసీసీ అధ్యక్షురాలు ఆత్రం సుగుణ అన్నారు. జైసూర్, సిర్సూర్(యూ), లింగాపూర్ మండలాలకు చెందిన కాంగ్రెస్ పార్టీ సర్పంచులతో బుధవారం జైసూర్ మండల కేంద్రంలో సమావేశమయ్యారు. ఈ సందర్భంగా ఆయా మండలాల్లోని గ్రామాల వారీగా సమస్యలు, ప్రజలకు అవ సరమైన మౌళిక వసతులు, చేపట్టాల్సిన అభివృద్ధి పనులపై చర్చించారు. గ్రామాల్లో సీసీ రోడ్లు, డ్రైనేజీలు, తాగునీరు తదితర మౌళిక వసతుల సమస్యలను సర్పంచులు ఆమె దృష్టికి తీసుకువచ్చారు. ఆయా సమస్యలను ప్రాధాన్యత క్రమంలో గుర్తించి సంబంధిత శాఖల అధికారుల దృష్టికి

తీసుకెళ్లి పరిష్కారానికి కృషి చేస్తానని తెలిపారు. ఈ సందర్భంగా ఆత్రం సుగుణ మాట్లాడుతూ సర్పంచులు గ్రామస్థులకు అందుబాటులో ఉంటూ వారి సమస్యల పరిష్కారానికి కృషి చేయాలని సూచించారు. గ్రామాల అభివృద్ధితో పాటు పార్టీని గ్రామస్థాయిలో బలోపేతం చేసేందుకు నాయకులు, సర్పంచులు సమన్వయంతో పనిచేయాలని అన్నారు. ఈనెల 19న పంచాయతీ రాజీవ్ గాంధీ సంఘటన్ ఆధ్వర్యంలో ఆసిఫాబాద్ నియోజకవర్గంలోని సర్పంచులకు రోజ్ గార్డెన్లో అవగాహన కార్యక్రమం నిర్వహించ సున్నట్లు తెలిపారు. సర్పంచుల హక్కులు, విధులు, గ్రామాల్లో చేపట్టాల్సిన అభివృద్ధి పనులు, పంచాయతీ పాలనపై అవగాహన కల్పించనున్నట్లు చెప్పారు. ఏబీసీసీ రాష్ట్ర అజ్ఞానగర్ సుభాష్ ముఖ్య అతిథిగా హాజరవు తారని తెలిపారు. ఈ సమావేశంలో



జైసూర్ మండల కాంగ్రెస్ అధ్యక్షుడు షేక్ రషీద్, సిర్సూర్(యూ) మండల అధ్యక్షుడు ఆత్రం శంకర్, లింగాపూర్ మండల అధ్యక్షుడు జాదవ్ రమేష్, జైసూర్ మండల సర్పంచుల సంఘం అధ్యక్షుడు మాడవి మనోహర్, డిసీసీ జనరల్ సెక్రటరీ జాదవ్ లోకేందర్, డిసీసీ కార్యవర్గ సభ్యుడు సుధాల శ్రీనివాస్, సర్పంచులు, కాంగ్రెస్ పార్టీ సీనియర్ నాయకులు తదితరులు పాల్గొన్నారు.

ఘనంగా పాన్నం సత్తయ్య 16వ వర్ధంతి

• తండ్రి సమాధి వద్ద నివాళులర్పించిన మంత్రి పాన్నం ప్రభాకర్

ఉద్యమ కెరటం, కరీంనగర్: రాష్ట్ర రవాణా, బీసీ సంక్షేమ శాఖ మంత్రి పాన్నం ప్రభాకర్ తండ్రి దివంగత పాన్నం సత్తయ్య 16వ వర్ధంతిని బుధవారం కరీంనగర్లో ఘనంగా నిర్వహించారు. తోటలోని ఆయన ఘాట్ వద్ద మంత్రి పాన్నం ప్రభాకర్ కుటుంబ సభ్యులతో కలిసి పుష్పాంజలి ఘటించి నివాళులర్పించారు. మంత్రి తన సోదరులు పాన్నం అశోక్రాజ్, పాన్నం రవిచంద్రతో పాటు కుటుంబ సభ్యులతో కలిసి సత్తయ్య సమాధి వద్ద పుష్పాలు సమర్పించి ఆయన సేవలను స్మరించుకున్నారు. సత్తయ్య ప్రజా సేవా స్ఫూర్తిని, ఆయన ఆశయాలను గుర్తు



చేసుకున్నారు. ఈ సందర్భంగా కరీంనగర్ ఎమ్మెల్యే గంగుల కమలాకర్, జిల్లా కలెక్టర్ చిత్రా మిత్రా, సీపీ గౌస్ ఆలం, మాజీ ఎమ్మెల్యేలు నాగుల సత్యనారాయణ, ఆరేపల్లి

మోహన్, హుజూరాబాద్ కాంగ్రెస్ నియోజకవర్గ ఇన్చార్జి వొడితల ప్రణవ్ తదితరులు నివాళులర్పించారు. సిరిసిల్ల కలెక్టర్ గరిమా అగర్వాల్, సిరిసిల్ల ఎస్పీ మహేష్ బి.గీతే, సిద్దిపేట అదనపు కలెక్టర్ లక్ష్మీకీరణ్, సివిల్ సప్లయస్ డైరెక్టర్ జివి.శ్యాంప్రసాద్, కరీంనగర్ మున్సిపల్ కమిషనర్ ప్రఫుల్ల దేశాయ్, అదనపు కలెక్టర్ అశ్వినీ తానాజీ, ఆర్టీసీ షర్మిలతో పాటు పలువురు రెవెన్యూ, పోలీసు అధికారులు, కాంగ్రెస్ పార్టీ నాయకులు, సర్పంచులు, మున్సిపల్ చైర్మన్లు, మార్కెట్ కమిటీ చైర్మన్లు, కార్పొరేటర్లు, ప్రజాప్రతినిధులు, రవాణా, బీసీ సంక్షేమ శాఖ అధికారులు, కార్యకర్తలు, అభిమానులు హాజరై పాన్నం సత్తయ్యకు ఘన నివాళులు అర్పించారు.

పోషక ఆహారంతో తల్లి, బిడ్డ ఆరోగ్యం

ఉద్యమ కెరటం, తాండూర్: పోషక ఆహారంతో తల్లి, బిడ్డ ఆరోగ్యంగా ఉంటారని ఐసీడీఎస్ సూపర్వైజర్ కె.సర్వూ పరాజీ అన్నారు. తాండూర్ సెక్టార్ పరిధిలోని గోపాల్పగర్ గ్రామ అంగన్వాడీ కేంద్రంలో బుధవారం బాలింతలు, తల్లులకు పోషకాహార విలువలపై అవగాహన కార్యక్రమం నిర్వహించారు. ఈ సందర్భంగా ఆమె మాట్లాడుతూ పోషక మహా-2026 కార్యక్రమంలో భాగంగా అవగాహన కార్యక్రమం నిర్వహించినట్లు తెలిపారు. బాలామృతంతో వివిధ రకాల పోషకాహార పంటకాల తయారీ విధానాన్ని వివరించారు. గర్భిణీలు, బాలింతలు,

తల్లులు ఆహారంతో పోషక విలువలకు ప్రాధాన్యం ఇవ్వాలని సూచించారు. ఆరు నెలల నుంచి ఆరు సంవత్సరాల వయస్సు గల చిన్నారుల సంచరక్షణలో పోషకాహారం కీలకమని, పిల్లలకు అందించాల్సిన పోషక ఆహార పంటకాలు, వాటి ప్రయోజనాలను వివరించారు. తల్లి, బిడ్డ ఆరోగ్యానికి సమతుల్య ఆహారం ఎంతో అవసరమని పేర్కొన్నారు. ఈ కార్యక్రమంలో గ్రామ సర్పంచ్ గాట్ల నర్మయ్య, ఉప సర్పంచ్ గాజుల సునీత, పంచాయతీ కార్యదర్శి సౌందర్య, అంగన్వాడీ టీచర్ గాజుల విజయలక్ష్మి, ఆయా, పిల్లలు, తల్లులు, బాలింతలు



తదితరులు పాల్గొన్నారు.

ఫార్మసీ కళాశాలలో ఘనంగా వినాయక నిమజ్జనం

రూ.20,500 పలికిన లడ్డూ

ఉద్యమ కెరటం, నర్సాపూర్: మెదక్ జిల్లా నర్సాపూర్ మున్సిపల్ పట్టణ సమీపంలోని విష్ణు ఇన్స్టిట్యూట్ ఆఫ్ ఫార్మాస్యూటికల్ ఎడ్యుకేషన్ అండ్ రీసెర్చ్ (వైపర్) ఫార్మసీ కళాశాలలో వినాయక చవితి వేడుకలు బుధవారం ఘనంగా నిర్వహించారు. మూడు రోజుల పాటు భక్తిశ్రద్ధలతో పూజలందుకున్న గణనాథుడికి విద్యార్థులు ఘనంగా వీడ్కోలు పలికారు. ఆటపాటలు, సాంస్కృతిక కార్యక్రమాలతో నిమజ్జన వేడుకలు ఉత్సాహభరితంగా సాగాయి. ఈ సందర్భంగా కళాశాల ప్రిన్సిపల్ రమేష్ మాట్లాడుతూ వినాయక చవితి మన సంస్కృతి, సాంప్రదాయాలకు ప్రతీక అని అన్నారు. విద్యార్థులు పండుగల



ప్రాధాన్యతను తెలుసుకోవడంతో పాటు వాటిని పరిరక్షించాల్సిన బాధ్యత ఉందన్నారు. వేడుకల్లో నిర్వహించిన

లడ్డూ వేలం పాట ఆసక్తికరంగా సాగింది. ద్వితీయ సంవత్సరం విద్యార్థులు ఓ లడ్డూను రూ.20,500కు దక్కించుకోగా, నాలుగో సంవత్సరం విద్యార్థి కార్తిక్ మరో లడ్డూను రూ.18వేలకు దక్కించుకున్నారు. దీంతో విద్యార్థుల్లో మరింత ఉత్సాహం నెలకొంది. నిమజ్జన వేడుకల్లో విద్యార్థులు పెద్ద సంఖ్యలో పాల్గొని భక్తిశ్రద్ధలతో గణనాథుడికి వీడ్కోలు పలికారు. దీంతో కళాశాల ప్రాంగణంలో పండుగ వాతావరణం నెలకొంది. ఈ కార్యక్రమంలో హెచ్.ఓ.డి.లు డాక్టర్ రాజేంద్రప్రసాద్, కె.వనిత, అధ్యాపకులు సూర్య, నాయికృష్ణ రాజ్, కల్వరల్ ఇన్చార్జ్ రమ్యతో పాటు ఇతర అధ్యాపకులు, విద్యార్థులు పాల్గొన్నారు.

హత్నూర గురుకులంలో విద్యార్థులకు జ్వరాలు

• వైద్య బృందం పరీక్షలు.. వసతులపై తల్లిదండ్రుల ఆందోళన

ఉద్యమ కెరటం, హత్నూర: సంగారెడ్డి జిల్లా హత్నూర మండల కేంద్రంలోని సాంఘిక సంక్షేమ గురుకుల పాఠశాలలో సుమారు 25 మంది విద్యార్థులు జ్వరంతో బాధపడు తున్నట్లు సమాచారం. విషయం తెలుసుకున్న తహశీల్దార్ ఫరీన్ షేక్ గురుకులాన్ని తనిఖీ చేసి విద్యార్థుల ఆరోగ్య పరిస్థితితో పాటు హాస్టల్లోని వసతులను పరిశీలించారు. విద్యార్థులకు అందుతున్న భోజనం, తాగునీరు, వసతి సౌకర్యాలు, పరిసరాల పరిశుభ్రత తదితర అంశాలను పరిశీలించారు. అనంతరం వైద్యాధికారుల బృందం గురుకులాన్ని సందర్శించి విద్యార్థులకు వైద్య పరీక్షలు నిర్వహించింది. జ్వరంతో బాధపడుతున్న విద్యార్థుల ఆరోగ్య పరిస్థితిని పరిశీలించి అవసరమైన వైద్యం అందించినట్లు వైద్యాధికారులు తెలిపారు. హాస్టల్లో పరిశుభ్రత సక్రమంగా లేకపోవడం, పరిసరాలు అపరిశుభ్రంగా ఉండటం, తాగునీటి నాణ్యతపై అనుమానాలు ఉండటంతో విద్యార్థులు అనారోగ్యానికి గురవుతున్నారని



కొందరు తల్లిదండ్రులు ఆరోపిస్తున్నారు. అయితే జ్వరాలకు



తాగునీరు, పారిశుధ్య లోపాలే కారణమని వైద్యపరంగా నిర్ధారణ కావాల్సి ఉంది. హాస్టల్లో విద్యార్థులకు నాణ్యమైన భోజనం, స్వచ్ఛమైన తాగునీరు, మెరుగైన వసతి, పరిశుభ్రమైన వాతావరణం కల్పించాలని తల్లిదండ్రులు కోరుతున్నారు. అనారోగ్యానికి గురైన విద్యార్థులకు సకాలంలో వైద్య సేవలు అందించడంతో పాటు హాస్టల్లో పారిశుధ్య చర్యలను పటిష్ఠంగా చేపట్టాలని డిమాండ్ చేశారు.

పేద ప్రజలకు అండగా ముఖ్యమంత్రి సహాయ నిధి

మార్కెట్ కమిటీ చైర్మన్ కుడ్డెత విశ్వనాథ్రావు



ఉద్యమ కెరటం, జైసూర్: పేద, ఆర్థికంగా వెనుకబడిన కుటుంబాలకు అనారోగ్య సమయంలో ముఖ్యమంత్రి సహాయ నిధి ఆర్థిక భరోసా కల్పిస్తోందని జైసూర్ మార్కెట్ కమిటీ చైర్మన్ కుడ్డెత విశ్వనాథ్రావు అన్నారు. వైద్య ఖర్చులు భరించలేని నిరుపేదలకు ఈ పథకం ద్వారా అందుతున్న ఆర్థిక సహాయం ఎంతో ఉపయోగకరంగా ఉంటుందని తెలిపారు. బుధవారం మండల కేంద్రంలోని వ్యవసాయ మార్కెట్ కమిటీ కార్యాలయంలో మండల కేంద్రానికి చెందిన మహబూబ్ నామ్మ మంజూరైన ముఖ్యమంత్రి సహాయ నిధి చెక్కును జైసూర్ మండల కాంగ్రెస్ అధ్యక్షుడు షేక్ రషీద్, సిర్సూర్(యూ) మండల కాంగ్రెస్ అధ్యక్షుడు ఆత్రం శంకర్తో కలిసి అందజేశారు. ఈ సందర్భంగా విశ్వనాథ్రావు మాట్లాడుతూ అనారోగ్యంతో బాధపడుతున్న పేద కుటుంబాలకు వైద్య ఖర్చులు భారంగా మారుతున్నాయని అన్నారు. ఇలాంటి పరిస్థితుల్లో ముఖ్యమంత్రి సహాయ నిధి ద్వారా అందుతున్న సాయం ఎంతో తోడ్పాటునిస్తోందని పేర్కొన్నారు. అర్హులైన ప్రతి ఒక్కరూ ఈ అవకాశాన్ని సద్వినియోగం చేసుకోవాలని సూచించారు. ఈ కార్యక్రమంలో జిల్లా నాయకులు షేక్ ముఖ్మిద్, ఇంద్రవెల్లి మార్కెట్ కమిటీ వైస్ చైర్మన్ సోయం మారుతి, సర్పంచులు జాలిసాన్, మనోహర్, రాజేందర్, భూపతి, చందు, లక్ష్మణ్, మాజీ కో-ఆప్షన్ సభ్యుడు అప్రోజాన్, మాజీ ఉప సర్పంచ్ షేక్ అబ్బు, గంగారాం, దత్తు, ముఖందరావు తదితరులు పాల్గొన్నారు.

ఐటీడీఏ ముట్టడికి జైసూర్ నుంచి తరలిన ఆదివాసీలు



ఉద్యమ కెరటం, జైసూర్: ఆదివాసీల హక్కుల పరిరక్షణతో పాటు జల్ జంగల్ జమీన్ హక్కులను కాపాడాలని, ఐటీడీఏకు పూర్వ వైభవం తీసుకురావాలని డిమాండ్ చేస్తూ బుధవారం చేపట్టిన చలో ఐటీడీఏ ఉట్సాహ్ ముట్టడి కార్యక్రమానికి జైసూర్ మండల నుంచి ఆదివాసీ నాయకులు, గ్రామస్థులు, కార్యకర్తలు భారీగా తరలివెళ్లారు. ఈ సందర్భంగా నాయకులు మాట్లాడుతూ ఆదివాసీ ప్రాంతాల్లో నెలకొన్న సమస్యలను ప్రభుత్వం వెంటనే పరిష్కరించాలని డిమాండ్ చేశారు. ముఖ్యంగా విద్య, వైద్యం, తాగునీరు, రహదారులు, ఉపాధి, గిరిజన హక్కులకు సంబంధించిన సమస్యలపై ప్రభుత్వం ప్రత్యేక దృష్టి సారించాలని కోరారు. ఆదివాసీలకు రాజ్యాంగం కల్పించిన హక్కులను పరిరక్షించడంతో పాటు గిరిజన ప్రాంతాల సమగ్ర అభివృద్ధికి ఐటీడీఏను మరింత బలోపేతం చేయాలని కోరారు. తమ హక్కుల సాధన కోసం ఆదివాసీ సమాజం ఐక్యంగా పోరాటాన్ని కొనసాగిస్తుందని తెలిపారు. ఈ కార్యక్రమంలో తుడుందెబ్బి మండల అధ్యక్షుడు కుప్రూ చందు, విద్యార్థి ఉపాధ్యక్షుడు దత్తు, ఆదివాసీ నాయకులు, కార్యకర్తలు తదితరులు పాల్గొన్నారు.

సీజనల్ వ్యాధుల పట్ల ప్రజలు అప్రమత్తంగా ఉండాలి

ఉద్యమ కెరటం, డోంగ్గి: సీజనల్ వ్యాధుల పట్ల ప్రజలు అప్రమత్తంగా ఉండాలని పీహెచ్సీ వైద్యాధికారి డాక్టర్ శ్రీలేఖ అన్నారు. మండలంలోని ఎంభూరా గ్రామంలో పీహెచ్సీ డోంగ్గి అధ్వర్యంలో ఉచిత వైద్య శిబిరాన్ని నిర్వహించారు. శిబిరంలో భాగంగా వైద్య సిబ్బంది గ్రామస్థులకు బీసీ, షుగర్ తదితర ఆరోగ్య పరీక్షలు నిర్వహించారు. అవసరమైన వారికి ఉచితంగా మందులు పంపిణీ చేశారు. గ్రామ సర్పంచ్ యునుస్ పటేల్ పాల్గొని స్వయంగా ఆరోగ్య పరీక్షలు చేయించుకున్నారు. గ్రామంలోని ప్రతిఒక్కరూ ఉచిత వైద్య సేవలను సద్వినియోగం చేసుకోవాలని కోరారు. ఈ సందర్భంగా వైద్య సిబ్బంది మాట్లాడుతూ పరిసరాలను పరిశుభ్రంగా ఉంచుకోవడంతో పాటు వ్యక్తిగత పరిశుభ్రత పాటించాలని తెలిపారు. ఈ కార్యక్రమంలో పీహెచ్సీ సిబ్బంది శివయ్య, పండరి, హేమలత, ఆశా కార్యకర్తలు, గ్రామ కార్యదర్శి, ఉప సర్పంచ్ ఘోషామ్ పటేల్, అప్పారెడ్డి పటేల్, సద్దాం పటేల్, గ్రామ పెద్దలు తదితరులు పాల్గొన్నారు.

సత్తుపల్లి మున్సిపాలిటీ అభివృద్ధికి ఎమ్మెల్యే ప్రత్యేక చొరవ

ఉద్యమ కెరటం, సత్తుపల్లి: ఖమ్మం జిల్లా సత్తుపల్లి మున్సిపాలిటీ సమగ్ర అభివృద్ధికి ఎమ్మెల్యే డాక్టర్ మట్లా రాగములు దయనంద్ ప్రత్యేక చొరవ చూపుతున్నారు. ఇందులో భాగంగా బుధవారం హైదరాబాద్లోని సచివాలయంలో మున్సిపల్ పరిపాలన శాఖ ముఖ్య కార్యదర్శి టికె.శ్రీదేవి, ప్రభుత్వ కార్యదర్శి డాక్టర్ క్రిష్టియాన్ చౌట్లను కలిసి వినతిపత్రం అందజేశారు. సత్తుపల్లి మున్సిపాలిటీ పరిధిలో చేపట్టాల్సిన పలు అభివృద్ధి పనులను వివరించారు. ప్రజలకు అవసరమైన మౌళిక వసతుల కల్పన, అభివృద్ధి కార్యక్రమాల అమలు, స్థానిక సమస్యల పరిష్కారం తదితర అంశాలపై ఉన్నతాధికారులతో చర్చించారు. మున్సిపాలిటీ అభివృద్ధికి అవసరమైన చర్యలు చేపట్టాలని అధికారులను కోరారు.





భక్తిశ్రద్ధలతో పండుగలను జరుపుకోవాలి

ఉద్యమ కేరటం, ఆదిలాబాద్: పండుగలను భక్తిశ్రద్ధలతో జరుపుకోవాలని మున్సిపల్ చైర్ పర్సన్ బందారి అనూప అన్నారు. ఆదిలాబాద్ పట్టణంలోని సీనియర్ సిటిజన్స్ అసోసియేషన్ ఆధ్వర్యంలో నిర్వహించిన వినాయక పూజా వేడుకల్లో ముఖ్య అతిథిగా పాల్గొన్నారు. ఈ సందర్భంగా సతి సమేతంగా గణనాథుడికి ప్రత్యేక పూజలు నిర్వహించి ఆశీస్సులు పొందారు. అనంతరం ఆమె మాట్లాడుతూ ప్రతిఒక్కరూ తమ ఆచార, సాంప్రదాయాలకు అనుగుణంగా పండుగలను జరుపుకోవాలని అన్నారు. పండుగలను ఆనందంగా జరుపుకోవడంతో మానసిక ప్రశాంతత, ఉల్లాసం లభిస్తాయని పేర్కొన్నారు. వేడుకల్లో సీనియర్ సిటిజన్స్ ఆప్యాయంగా ముచ్చటించారు. వారితో కలిసి కాసేపు క్యారెమ్స్ ఆడారు. సీనియర్ సిటిజన్స్ అందించిన పుస్తకాలను సాదరంగా స్వీకరించారు. వారిని తన తాతయ్యలుగా భావిస్తున్నానని, వారి మనవరాలిగా ఎల్లప్పుడూ ఆశీస్సులు తనపై ఉండాలని కోరుకుంటున్నట్లు భావోద్వేగంగా తెలిపారు. రాష్ట్ర ప్రభుత్వం, ముఖ్యమంత్రి రేవంత్రిడ్డి, ఇన్చార్జ్ మంత్రి జూపల్లి కృష్ణారావు, జిల్లా కలెక్టర్ సహకారంతో సీనియర్ సిటిజన్స్ కేటాయించిన భవనాన్ని సద్వినియోగం చేసుకోవాలని కోరారు. భవనంలో మరిన్ని విస్తృత కార్యక్రమాలు నిర్వహించుకోవాలని సూచించారు. ఈ కార్యక్రమంలో సీనియర్ సిటిజన్స్ అసోసియేషన్ నాయకులు, సభ్యులు, అధికారులు పాల్గొన్నారు.

టీజేపి ఖమ్మం ప్రెస్ క్లబ్ నూతన కార్యవర్గం ఎన్నిక అధ్యక్షుడిగా ఎం.డి. రషీద్



ఉద్యమ కేరటం, సత్తుపల్లి: తెలంగాణ జర్నలిస్టుల అసోసియేషన్ (టీజేపి) ఖమ్మం ప్రెస్ క్లబ్ అధ్యక్షుడిగా ఎం.డి. రషీద్, ప్రధాన కార్యదర్శిగా ఎం.వి.ని ఎికగ్రీవంగా ఎన్నికయ్యారు. నూతనంగా ఎన్నికైన అధ్యక్షుడు ఎం.డి. రషీద్ బుధవారం ఖమ్మం ప్రెస్ క్లబ్ టీజేపి నాయకులు ఘనంగా సన్మానించారు. శాలువాతో సత్కరించి, స్వీట్లు తినిపించి అభినందనలు తెలిపారు. ఈ సందర్భంగా టీజేపి జిల్లా అధ్యక్షులు జి.నాగసామి, జిల్లా గౌరవ అధ్యక్షులు మణికుమార్, జిల్లా వర్కింగ్ ప్రెసిడెంట్ షేక్ సయ్యద్ ఖాసిం తదితరులు నూతన కార్యవర్గానికి శుభాకాంక్షలు తెలిపారు. జర్నలిస్టుల సంక్షేమం, హక్కుల పరిరక్షణ, పృథ్విపరమైన సమస్యల పరిష్కారానికి సంఘటితంగా కృషి చేయాలని తెలిపారు. ఈ కార్యక్రమంలో టీజేపి జిల్లా నాయకులు వాసం రాజేంద్రప్రసాద్, నల్లమోతు శ్రీనివాసరావు, పవన్ కుమార్ తదితరులు పాల్గొన్నారు.

ముల్తానీల సమస్యల అధ్యయనానికి ప్రత్యేక కమిటీ


ఉద్యమ కేరటం, బోధ్: ఇచ్చోడ మండలంలోని ముల్తానీ సామాజిక వర్గం ఎదుర్కొంటున్న సామాజిక, ఆర్థిక, ఉపాధి సమస్యల అధ్యయనానికి జిల్లా యంత్రాంగం ప్రత్యేక కమిటీని ఏర్పాటు చేసింది. ఈ మేరకు ఆదిలాబాద్ జిల్లా కలెక్టర్ రాజ్ కిషోర్ ముగ్గురు సభ్యులతో కమిటీని ఏర్పాటు చేస్తూ అధికారిక ఉత్తర్వులు జారీ చేశారు. కమిటీకి ఇచ్చోడ తహశీల్దార్ చైర్మన్, ఎంపీడి. సభ్యుడిగా, జిల్లా మైనారిటీ సంక్షేమ అధికారి కన్వీనర్గా వ్యవహరించనున్నారు. ఈ కమిటీ క్షేత్రస్థాయిలో ముల్తానీ సామాజిక వర్గం సమస్యలపై సమగ్ర సర్వే నిర్వహించి, వారి అభ్యున్నతికి అవసరమైన చర్యలపై నివేదిక రూపొందించనుంది. మంత్రి జూపల్లి కృష్ణారావు, బోధ్ నియోజకవర్గ కాంగ్రెస్ పార్టీ ఇన్చార్జ్ ఆదే గజేందర్ ప్రత్యేక చొరవ, సహకారంతోనే ఈ ఉత్తర్వులు వెలువడ్డాయని స్థానిక మైనార్టీ నాయకులు రషీద్ ఉల్ హక్, ఎం.డి. సద్దాం తెలిపారు. మైనారిటీల వెనుకబాటుతనాన్ని దూరం చేసేందుకు, జీవనోపాధి అవకాశాలను మెరుగుపర్చేందుకు వారు చేస్తున్న కృషికి ముల్తానీ సమాజం, కాంగ్రెస్ మైనార్టీ నాయకులు కృతజ్ఞతలు తెలిపారు. ప్రభుత్వ సంక్షేమ పథకాల అనుసంధానం, నైపుణ్యభివృద్ధి కార్యక్రమాలు, ఉపాధి అవకాశాలపై అధ్యయనం చేసి, ముల్తానీ వర్గాల అభ్యున్నతికి అవసరమైన సూచనలతో కూడిన నివేదికను కమిటీ త్వరలో జిల్లా కలెక్టర్కు సమర్పించనుంది.



కొచ్చి వేదికగా అక్టోబర్లో మెగా ఆక్షన్ నిర్వహణ..

డబ్ల్యూపీఎల్ 2027 తేదిలు ఖరారు

మహిళల ప్రీమియర్ లీగ్ (డబ్ల్యూపీఎల్) ఐదో సీజన్ నిర్వహణకు సంబంధించి భారత క్రికెట్ నియంత్రణ మండలి (బీసీసీఐ) బుధవారం కీలక ప్రకటన విడుదల చేసింది. డబ్ల్యూపీఎల్ 2027 ఎడిషన్ మ్యాచ్లను 2027 జనవరి 14 నుంచి ఫిబ్రవరి 7 వరకు నిర్వహించనున్నట్లు స్పష్టం చేసింది. ఈ కొత్త సీజన్ కోసం ఆటగాళ్ల మిసి వేలాన్ని ఈ ఏడాది అక్టోబర్ 28న కేరళలోని కొచ్చి నగరంలో జరుపుతారు. అయితే ఈ టోర్నీ మ్యాచ్లకు ఆతిథ్యమిచ్చే వేదికల వివరాలను మాత్రం బీసీసీఐ ప్రస్తుతానికి వెల్లడించలేదు. మహిళల క్రికెట్లో ప్రపంచంలోనే అతిపెద్ద టీ20 లీగ్గా అవతరించిన డబ్ల్యూపీఎల్, సరికొత్త ప్రతిభను వెలికితీయడంలో కీలక పాత్ర పోషిస్తోందని భారత్ తన అధికారిక ప్రకటనలో తెలిపింది. ఇండియా అంతర్జాతీయ స్థాయిలో పాటు వంశమాన క్రీడాకారిణులు తమ సత్తా చాటేందుకు ఈ లీగ్ గొప్ప వేదికగా నిలిచింది.రాబోయే సీజన్ కోసం ఐదు ప్రాంతజిల్లలు తమ జట్లను సిద్ధం చేసుకోవడంపై కనరత్న చేస్తున్నాయి. ప్రస్తుతం ఉన్న జట్ల నుంచి ఆటగాళ్లను అడ్మినిస్ట్రేషన్ ద్వారా బీసీసీఐ సెప్టెంబర్ 28ని ఆఖరి గడువుగా నిర్ణయించింది. ఈ గడువు లోగా ప్రాంతజిల్లలు తాము రిటైన్ చేసుకునే ఆటగాళ్ల జాబితాను సమర్పించాల్సి ఉంటుందని తెలుస్తోంది. రాబోయే సీజన్కు సరిపడే అత్యుత్తమ కాంటినెషన్లను ఎంపిక చేసుకోవడానికి జట్లకు ఇది మంచి అవకాశం. 2026 ఎడిషన్లో రాయల్ ఛాలెంజర్స్



బెంగళూరు (ఆర్నీబీ) సంచలన ఆటతీరుతో రెండోసారి డబ్ల్యూపీఎల్ ట్రోఫీని కైవసం చేసుకున్న సంగతి తెలిసిందే. స్టార్ ఓపెనర్ స్మృతి మంధాన సారధ్యంలో బరిలోకి దిగిన ఆర్నీబీ, అద్భుత ప్రదర్శనతో టైటిల్ నిలబెట్టుకుంది. ఆ సీజన్ మ్యాచ్లను నవీ ముంబై, బరోడాలలో విజయవంతంగా నిర్వహించారు. ఇప్పుడు జరగబోయే ఐదో సీజన్లోనూ విజేతగా నిలిచి హ్యాట్రిక్ సాధించాలని ఆర్నీబీ బృందం కృతనిశ్చయంతో ఉంది. ఇందుకు తగిన కనరత్న

ముమ్మరం చేస్తోంది ఆ టీమ్ మేనేజ్మెంట్.2023లో ఆరంభమైన డబ్ల్యూపీఎల్ టోర్నమెంట్లో ఇప్పటివరకు ముంబై ఇండియన్స్, రాయల్ ఛాలెంజర్స్ బెంగళూరు జట్లు చెరో రెండుసార్లు ఛాంపియన్లుగా నిలిచాయి. కొచ్చిలో జరిగే వేలం తర్వాత ఐదు ప్రాంతజిల్లలు కొత్త వ్యూహాలతో బరిలోకి దిగనున్నాయని తెలుస్తోంది. ఇక మిగతా జట్లూ కూడా విజేతగా నిలిచేందుకు వ్యూహాలు పన్నుతున్నాయి.

కాంగ్రెస్ బలోపేతమే లక్ష్యం

ఉద్యమ కేరటం, ఆదిలాబాద్: కాంగ్రెస్ పార్టీని క్షేత్రస్థాయిలో మరింత బలోపేతం చేసేందుకు జిల్లా, నియోజకవర్గ, మండల స్థాయిలో సోషల్ మీడియా విభాగాలను పటిష్టంగా ఏర్పాటు చేయాలని యువజన కాంగ్రెస్ జిల్లా నాయకుడు శ్రీకర్ గౌడ్, గుడిహత్పూర్ మండల అధ్యక్షుడు దౌలత్రావు కోరారు. ఈ సందర్భంగా వారు మాట్లాడుతూ రాష్ట్రంలో ముఖ్యమంత్రి రేవంత్రిడ్డి నాయకత్వంలోని కాంగ్రెస్ ప్రభుత్వం అభివృద్ధి, సంక్షేమ కార్యక్రమాలను అమలు చేస్తోందని తెలిపారు. పార్టీ కార్యకలాపాలు, ప్రభుత్వ కార్యక్రమాలను సోషల్ మీడియా ద్వారా ప్రజల్లోకి విస్తృతంగా తీసుకెళ్లేందుకు ప్రత్యేక టీమ్లను ఏర్పాటు చేయాల్సిన అవసరం ఉందన్నారు. యువజన కాంగ్రెస్ జిల్లా నాయకుడు శ్రీకర్ గౌడ్ మాట్లాడుతూ డీసీసీ అధ్యక్షుడు సరేష్ జాదవ్, బోధ్ నియోజకవర్గ ఇన్చార్జ్ ఆదే గజేందర్ నాయకత్వంలో పార్టీ క్రేణులు ఉత్సాహంగా పనిచేస్తున్నాయని తెలిపారు. పార్టీ కోసం కష్టపడి పనిచేసే కొత్త వారికి పార్టీ పదవుల్లో ప్రాధాన్యత కల్పించి ప్రోత్సహించాలని కోరారు. ఈ విషయాన్ని ఇప్పటికే బోధ్ నియోజకవర్గ ఇన్చార్జ్ ఆదే గజేందర్ దృష్టికి తీసుకెళ్లినట్లు పేర్కొన్నారు. కాంగ్రెస్ నాయకులు, ప్రజాప్రతినిధుల ఆధ్వర్యంలో జరుగుతున్న అభివృద్ధి కార్యక్రమాలు, ప్రభుత్వ సంక్షేమ పథకాలను సోషల్ మీడియా ద్వారా ప్రజల్లోకి తీసుకెళ్లేందుకు కృషి చేస్తామని తెలిపారు. పార్టీని గ్రామస్థాయి నుంచి మరింత బలోపేతం చేసేందుకు కార్యకర్తలు సమన్వయంతో పనిచేయాలని కోరారు.

నేడు ప్రజాపాలన దినోత్సవం



ఉద్యమ కేరటం, మంబిర్రా: ప్రజాపాలన దినోత్సవ వేడుకలను గురువారం ఘనంగా నిర్వహించనున్నట్లు జిల్లా కలెక్టర్ కుమార్ డివేక్ ఒక ప్రకటనలో తెలిపారు. సన్మూర్తాని సమీకృత జిల్లా కార్యాలయాల భవన సమదాయంలో ఉదయం 10 గంటలకు వేడుకలు ప్రారంభమవుతాయని పేర్కొన్నారు. ప్రజాపాలన దినోత్సవ వేడుకలకు అధికారులు, ప్రజాప్రతినిధులు, ప్రజలు అతిక సంఖ్యలో హాజరై విజయవంతం చేయాలని కోరారు.

నేడు ఇచ్చోడలో సర్పంచులకు శిక్షణ

ఉద్యమ కేరటం, ఇచ్చోడ: బోధ్ నియోజకవర్గ సర్పంచులకు గురువారం ఇచ్చోడ మండల కేంద్రంలోని కుంట గంగారెడ్డి గార్డెన్స్ ఒక్కరోజు శిక్షణ కార్యక్రమం నిర్వహించనున్నట్లు ఆదే గజేందర్ ఒక ప్రకటనలో తెలిపారు. డీసీసీ అధ్యక్షుడు సరేష్ జాదవ్, ఆదే గజేందర్ సాయుక్త అధ్యక్షులతో ఈ కార్యక్రమం జరగనుందని పేర్కొన్నారు. గ్రామ పంచాయతీల నిర్వహణ, ప్రభుత్వ పథకాలు, గ్రామీణ ప్రాంతాల అభివృద్ధి తదితర కీలక అంశాలపై సర్పంచులకు ఈ శిక్షణ ఇవ్వనున్నట్లు చెప్పారు. నియోజకవర్గంలోని అన్ని మండలాల పార్టీ అధ్యక్షులు, సర్పంచుల సంగమం ప్రతినిధులు, సర్పంచులు హాజరై ఈ కార్యక్రమాన్ని విజయవంతం చేయాలని కోరారు.



యూరియా కోసం రైతుల ఆందోళన

గోదాం మూసివేసి వెళ్లపోయిన సిబ్బంది

ఉద్యమ కేరటం, సత్తుపల్లి: ఖమ్మం జిల్లా పెనుబల్లి మండల కేంద్రంలో యూరియా కోసం రైతులు ఆందోళనకు దిగారు. యాభై ముందుగా యూరియాను బుక్ చేసుకున్నప్పటికీ సహకార సంఘం వద్ద స్టాక్ లేదంటూ బుధవారం పంపిణీ నిలిపివేయడంతో రైతులు ఆగ్రహం వ్యక్తం చేశారు. యూరియా కోసం ముందస్తుగా బుక్ చేసుకున్నప్పటికీ ఎరువులు అందకపోవడంతో తీవ్ర ఇబ్బందులు ఎదుర్కొంటున్నామని ఆవేదన వ్యక్తం చేశారు. పంటలకు అవసరమైన సమయంలో యూరియా అందకపోవడంతో వ్యవసాయ పనులు అలస్యమవుతున్నాయని తెలిపారు. రైతులు ఆందోళన చేస్తున్న సమయంలోనే యూరియా గోదాంను మూసివేసి, తమకు ఎలాంటి సమాధానం చెప్పకుండా సిబ్బంది అక్కడి నుంచి వెళ్లిపోయారని రైతులు ఆరోపించారు. దీంతో సహకార సంఘం సిబ్బంది తీరుపై తీవ్ర అసంతృప్తి వ్యక్తం చేశారు. యూరియా కోసం గంటల తరబడి వేచి ఉన్నప్పటికీ పంపిణీ చేయకుండా గోదాం మూసివేయడంపై మండిపడ్డారు. ముందుగా బుక్ చేసుకున్న రైతులకు యూరియాను అందించేందుకు అధికారులు వెంటనే చర్యలు తీసుకోవాలని కోరారు.



ఉత్తమ ప్రిన్సిపాల్ అవార్డు గ్రహీత సూఫీయా నాజ్కు సన్మానం

ఉద్యమ కేరటం, జైసూర్: మండల కేంద్రంలోని టీప్రిన్ పాఠశాల ప్రిన్సిపాల్ సూఫీయా నాజ్ మండల స్థాయి బెస్ట్ ప్రిన్సిపాల్ అవార్డును అందుకున్నారు. ఈ సందర్భంగా బుధవారం మండల కేంద్రంలోని జెడ్పీఎస్ఎస్ తెలుగు మీడియం పాఠశాలలో ఆమెకు ఘన సన్మానం నిర్వహించారు. ఈ కార్యక్రమంలో మండల విద్యాధికారి మధుకర్ సూఫీయా నాజ్కు శాలువాతో సన్మానించి శుభాకాంక్షలు తెలిపారు. పాఠశాల నిర్వహణ, విద్యార్థుల అభివృద్ధికి అందిస్తున్న సేవలకు గుర్తింపుగా బెస్ట్ ప్రిన్సిపాల్ అవార్డు అందుకోవడం అభినందనీయమని పేర్కొన్నారు. సూఫీయా నాజ్కు స్ఫూర్తిగా తీసుకుని ఉపాధ్యాయులు విద్యార్థుల విద్యాభివృద్ధికి మరింత కృషి చేయాలని సూచించారు.





‘ది ప్యారడైజ్’కు సెన్సార్ పూర్తి..

నేమరల్ స్టార్ నాని అభిమానులు ఎంతో ఆసక్తిగా ఎదురుచూస్తున్న యాక్షన్ ఎంటర్టైన్మెంట్ ‘ది ప్యారడైజ్’ సెన్సార్ కార్యక్రమాలను పూర్తి చేసుకుంది. ఫిల్మ్ వర్గాల సమాచారం ప్రకారం, ఈ చిత్రానికి సెంట్రల్ బోర్డ్ ఆఫ్ ఫిల్మ్ సర్టిఫికేషన్ ఏ సర్టిఫికేట్ జారీ చేసింది. శ్రీకాంత్ ఓదెల దర్శకత్వం వహించిన ఈ సినిమా మొత్తం 2 గంటల 49 నిమిషాల నిడివితో ప్రేక్షకుల ముందుకు రానుంది. ఈ చిత్రం గురించి నాని మాట్లాడుతూ, తన 18 ఏళ్ల సినీ కెరీర్లో ఇంతగా శ్రమించిన సినిమా మరొకటి లేదని అన్నారు. “శారీరకంగా, మానసికంగా ‘ది ప్యారడైజ్’ నన్ను బాగా అలసిపోయేలా చేసింది. ఇంత కష్టపడి నేను మరో సినిమాకు పనిచేయలేదు” అని ఇటీవల మీడియా సమావేశంలో తెలిపారు. సోషల్ మీడియాలో వస్తున్న వదంతులపై కూడా ఆయన స్పష్టత ఇచ్చారు. “సినిమాలో నీటి అడుగున సన్నివేశాలు ఉన్నాయని, వెయ్యి మందితో ఫైట్ ఉంటుందని వార్తలు వస్తున్నాయి. వాటిలో నిజం లేదు. ఇది ఒక వాస్తవిక కథ. యాక్షన్ సన్నివేశాలు చాలా ఉన్నాయి. హింసలో కూడా ఓ భావోద్వేగం ప్రేక్షకులకు కనపడుతుంది” అని వివరించారు. దర్శకుడు శ్రీకాంత్ ఓదెల మాట్లాడుతూ, “సినిమా కాస్త ఆలస్యమైనా, విడుదలైన ప్రతి అవ్వడేట్కు అద్భుతమైన స్పందన వచ్చింది. ఇది ఒక విప్లవాత్మక, భావోద్వేగభరితమైన చిత్రం. తల్లికొడుకుల కథతో పాటు, అణచివేతకు గురైన ఒక సమాజం కథ ఇది” అని అన్నారు. కాళోజీ మాటలను గుర్తుచేస్తూ, “పుట్టక మనది, చావు మనది, కానీ మన బతుకంతా దేశానిది” అనే వాక్యం ఈ కథకు స్ఫూర్తి. దేశం కోసం పోరాడిన ప్రజలకు, అదే దేశంలో చోటు లేనప్పుడు ఏం చేయాలో తెలియక తిరగబడతమే ‘ది ప్యారడైజ్’ కథ” అని తెలిపారు. అభిమానుల్లో భారీ అంచనాలను రేకెత్తిస్తున్న ఈ చిత్రం సెప్టెంబర్ 24న విడుదల కానుంది.

వేగం పెంచిన ‘ధర్మన్’



సూపర్ స్టార్ రజనీకాంత్ కథానాయకుడిగా నటిస్తున్న భారీ చిత్రం ‘ధర్మన్’ షూటింగ్ శరవేగంగా జరుగుతోంది. దర్శకుడు అశ్వత్థ మారిముత్తు ఈ చిత్రాన్ని తెరకెక్కిస్తున్నారు. తాజాగా ఈ సినిమా మాడో షెడ్యూల్ బుధవారం ప్రారంభమైంది. ఈ విషయాన్ని దర్శకుడు అశ్వత్థ తన ఎక్స్ భాతా ద్వారా అధికారికంగా ప్రకటించారు. షూటింగ్ సెట్స్ నుంచి ఒక ఆసక్తికరమైన బిహైండ్-ది-సీన్స్ (బీటీఎస్) వీడియో క్లిప్ ను ఆయన పంచుకున్నారు. ఈ వీడియోలో సూపర్ స్టార్ రజనీకాంత్, నటి రాశి ఖన్నాతో ముచ్చటిస్తూ కనిపించారు. “ధర్మన్ మూడో షెడ్యూల్ కోసం మళ్లీ తలైవర్ తో కలిశాను” అంటూ ఈ పోస్ట్ క్యాప్షన్ జోడించారు. ఈ క్లిప్ ప్రస్తుతం సోషల్ మీడియాలో వైరల్ గా మారింది. ఇటీవలే సెప్టెంబర్ 4న ఈ చిత్ర రెండో షెడ్యూల్ ను విజయవంతంగా పూర్తి చేసుకున్న సంగతి తెలిసిందే. ఆ సమయంలో చిత్ర నిర్మాణ సంస్థ రాజ్ కమల్ ఫిల్మ్స్ ఇంటర్నేషనల్.. రజనీకాంత్ ఒక సీనియర్ మేడికల్ ఫ్యాకల్టీగా జూనియర్ డాక్టర్ కు పాఠాలు చెబుతున్న సన్నివేశాలతో కూడిన వీడియోను విడుదల చేసింది. ఈ లుక్ కు అభిమానుల నుంచి అద్భుతమైన స్పందన లభించింది. ఈ చిత్రాన్ని లోకనాయకుడు కమల్ హాసన్ తన సొంత నిర్మాణ సంస్థ రాజ్ కమల్ ఫిల్మ్స్ ఇంటర్నేషనల్ పతాకంపై నిర్మిస్తున్నారు. కమల్ నిర్మాణంలో రజనీ నటిస్తుండటంతో ఈ ప్రాజెక్ట్ పై తమిళంలో పాటు తెలుగు ప్రేక్షకుల్లోనూ భారీ అంచనాలు నెలకొన్నాయి. ‘ధర్మమే వెల్లుమే’ (ధర్మమే గెలుస్తుంది) అనే ట్యాగ్ లైన్ తో కమల్ హాసన్ స్వయంగా ఈ సినిమా టైటిల్ ను ప్రకటించారు. ఈ చిత్రంలో రజనీకాంత్ ఒక వైద్యుడి పాత్రలో నటిస్తూనే, సహజంలోని నేరస్థులను శిక్షించే శక్తివంతమైన పాత్రలో కనిపించనున్నారని ప్రచారం జరుగుతోంది. గతంలో విడుదలైన టైటిల్ పోస్టర్లో ఆపరేషన్ థియేటర్లో స్కాల్ పెల్ చేతిలో పట్టుకుని, ఒక రౌడీ మృతదేహంపై కాలు వేసి ఉన్న రజనీకాంత్ లుక్ సినిమాపై ఉత్సాహం మరింత పెంచింది. ఈ చిత్రానికి యువ సంఘాలను అనిరుద్ధ రవిచందర్ సంగీతం అందిస్తుండగా, నికేత్ బొమ్మి సినిమాలో గ్రాఫర్ గా పనిచేస్తున్నారు. జాతీయ అవార్డు గ్రహీతలైన అన్నరెడ్డి ద్వయం డ్యుట్స్ కొరియోగ్రఫీ చేస్తున్నారు. కమల్ హాసన్, ఆర్. మహేంద్రన్ నిర్మాతలుగా వ్యవహరిస్తున్నారు. వరుస షెడ్యూళ్లతో సినిమాను వేగంగా పూర్తి చేసేందుకు చిత్ర యూనిట్ ప్రణాళికలు రచిస్తోంది.

అనంత్ నాగ్ కు ప్రతిష్టాత్మక దాదా సాహెబ్ ఫాల్కే పురస్కారం

ఈ నెల 22న రాష్ట్రపతి చేతుల మీదుగా ప్రధానం

ప్రముఖ కన్నడ నటుడు అనంత్ నాగ్ ను సినీ రంగంలో అత్యున్నత ప్రతిష్టాత్మక పురస్కారం దాదా సాహెబ్ ఫాల్కే అవార్డు వరించింది. 2024 సంవత్సరానికి ఆయనకు ఈ అవార్డును కేంద్ర ప్రభుత్వం ప్రకటించింది. భారతీయ సినిమాకు అనంత్ నాగ్ అందించిన సేవలు, విశిష్టమైన సినీ ప్రస్థానానికి గుర్తింపుగా ఈ పురస్కారం అందించినట్లు కేంద్రం తెలిపింది. గుజరాత్ లోని కేవడియాలో ఈ నెల 22న జరగనున్న 72వ జాతీయ చలన చిత్ర అవార్డుల ప్రధానోత్సవంలో అనంత్ నాగ్ కు... రాష్ట్రపతి ద్రౌపది ముర్ము ఈ పురస్కారం అందజేయనున్నారు. కన్నడతో పాటు పలు భాషల్లో దాదాపు 300కు పైగా సినిమాల్లో నటించారు అనంత్ నాగ్. ఆయనకు అత్యున్నత పురస్కారం దక్కడం పట్ల కన్నడ ఇండస్ట్రీతో పాటు సినీ అభిమానులు, పలువురు ప్రముఖులు శుభాకాంక్షలు తెలియజేస్తున్నారు. నటుడు అనంత్ నాగ్ కు ప్రధాని మోదీ అభినందనలు తెలిపారు. ఈ మేరకు సోషల్ మీడియాలో పోస్ట్ చేశారు. ‘ప్రతిష్టాత్మక దాదాసాహెబ్ ఫాల్కే పురస్కారంతో సత్కరించబడిన ప్రఖ్యాత నటుడు అనంత్ నాగ్ గారికి అభినందనలు. గత కొన్ని దశాబ్దాలుగా, ఆయన సహజ నటన, అద్భుతమైన బహుముఖ ప్రజ్ఞ, అసాధారణమైన కళా నైపుణ్యం భారతీయ సినిమాపై, ముఖ్యంగా కన్నడ చిత్ర పరిశ్రమపై చెరగని ముద్ర వేశాయి. ఆయన పోషించిన ప్రతి పాత్రలోనూ సాటిలేని నటనను, జీవాన్ని నింపారు. ఒక గొప్ప కళాకారుడికి ఇది నిజంగా దక్కిన అర్హమైన గౌరవం.’ అంటూ పోస్ట్ చేశారు. దాదాపు 5 దశాబ్దాల సినీ ప్రయాణంలో అనంత్ నాగ్... కన్నడతో పాటు తెలుగు, హిందీ, మరాఠీ, మలయాళం, ఇంగ్లీష్ భాషల్లో దాదాపు 300కు పైగా సినిమాల్లో నటించారు. తన నటనతో ఎంతో మంది ప్రేక్షకుల మనసు గెలుచుకున్నారు. థియేటర్ నటుడిగా కెరీర్ ప్రారంభించిన ఆయన... 1973లో కన్నడ మూవీ ‘సంకల్ప’తో ఇండస్ట్రీకి ఎంట్రీ ఇచ్చారు. ఆ తర్వాత మంధన్, కొండుర, కల్ యుగ్ తదితర చిత్రాలు ఆయనకు మంచి గుర్తింపు తెచ్చిపెట్టాయి. ఆర్కే నారాయణన్ కథల ఆధారంగా తెరకెక్కించిన ఫేమస్ టీవీ సీరియల్ ‘మాల్గుడి డేస్’లో అనంత్ నాగ్ మిరాయి వాలా పాత్రతో దేశవ్యాప్తంగా పాపులర్ అయ్యారు. అలాగే, రాజ కుమార, గాలిపట 2, కేజీఎఫ్, కన్నేశ్వర రామ్ వంటి మూవీస్ మరింత పేరు తీసుకొచ్చాయి. తెలుగులో భీష్మ, బాలు, అనుగ్రహం, శంఖారావం వంటి చిత్రాల్లో నటించారు. భారతీయ సినిమాకు ఆయన చేసిన సేవలకు కేంద్ర ప్రభుత్వం 2025లో ‘పద్మ భూషణ్’తో గౌరవించింది. ఇప్పుడు అత్యున్నత దాదా సాహెబ్ ఫాల్కే అవార్డు అందించనుంది.



ఓటీటీలోనూ సత్తా చాటుతోన్న విశ్వనాథ్ అండ్ సన్స్



కోటివడ్ల స్టార్ హీరో సూర్య, మమితా బైజు జంటగా నటించిన సినిమా ‘విశ్వనాథ్ అండ్ సన్స్’. వెంకీ అబ్బారీ దర్శకత్వం వహించిన ఈ స్టూడియో డ్రామా థియేటర్లలో భారీ విజయం సాధించింది. అనంతరం సెప్టెంబర్ 11న నెట్ఫ్లిక్స్ లో స్ట్రీమింగ్ అవుతోంది. ఈ మూవీ థియేటర్ రన్ లోనే కాదు... ఓటీటీలోనూ తన సత్తా చాటుతోంది. ఈ క్రమంలో ముఖ్యంగా దశవతీ విజయ్, ప్రభాస్ సినిమాల వ్యూస్ ను అధిగమిస్తూ సూర్య మూవీ సరికొత్త రికార్డు సృష్టించింది. ‘విశ్వనాథ్ అండ్ సన్స్’ తొలి వారంలోనే రికార్డు స్థాయి వ్యూస్ సొంతం చేసుకుంది. నెట్ఫ్లిక్స్ వెల్లడించిన గణాంకాల ప్రకారం.. ఈ సినిమా తొలి వారం (సెప్టెంబర్ 7 నుంచి 13 వరకు)లోనే 5.5 మిలియన్ వ్యూస్ సాధించింది. మొత్తం 14.6 మిలియన్ వ్యూయింగ్ అవర్స్ నమోదు చేసింది. ప్రపంచవ్యాప్తంగా నెట్ఫ్లిక్స్ నాన్-ఇంగ్లీష్ మూవీస్ ట్రెండింగ్ జాబితాలో మూడో స్థానంలో నిలిచింది. ఈ రికార్డు బట్టి చూస్తే ఈ సినిమాకు ఇండియాలోనే కాకుండా విదేశీ మార్కెట్లలోనూ ప్రేక్షకుల ఆదరణ లభిస్తోంది. నెట్ఫ్లిక్స్ లో ప్రస్తుతం ఈ సినిమా తెలుగు, తమిళం, హిందీ, కన్నడ, మలయాళం భాషల్లో అందుబాటులో ఉంది. 5.5 మిలియన్ వ్యూస్ తో ‘విశ్వనాథ్ అండ్ సన్స్’.. 2026లో థియేటర్ల తర్వాత ఓటీటీలోకి వచ్చిన సౌత్ ఇండియన్ సినిమాల ఫస్ట్ వీక్ వ్యూయర్ షిప్ లో టాప్ లో నిలిచింది. అంతకుముందు విజయ్ మూవీ భాస్ 4.4 మిలియన్ వ్యూస్ తో టాప్ ఉండగా.. సూర్య సినిమా ఆ రికార్డును బ్రేక్ చేసింది. కరా 3.8 మిలియన్, జననాయగన్ 3.6 మిలియన్, ప్రభాస్ ‘రాజాసాథ్ 3.4 మిలియన్ వ్యూస్ తో తదుపరి స్థానాల్లో నిలిచాయి. అంటే సూర్య సినిమా థియేటర్లలో సాధించిన విజయాన్ని ఓటీటీ రిలీజ్ తర్వాత కూడా కొనసాగించిందని చెప్పొచ్చు. ఇదే సమయంలో మరో రికార్డు నమోదైంది. నెట్ఫ్లిక్స్ లో థియేట్రీకల్ రిలీజ్ తర్వాత స్ట్రీమింగ్ కు వచ్చిన సౌత్ ఇండియన్ సినిమాల ఆల్ టైమ్ ఫస్ట్ వీక్ వ్యూయర్ షిప్ లో ‘విశ్వనాథ్ అండ్ సన్స్’ 5.5 మిలియన్ వ్యూస్ తో రెండో స్థానంలో నిలిచింది. ఈ జాబితాలో అల్లు అర్జున్

పుష్ప 2 5.8 మిలియన్ వ్యూస్ తో మొదటిస్థానంలో ఉండగా.. ఆ తర్వాత ‘విశ్వనాథ్ అండ్ సన్స్’ 5.5 మిలియన్ తో నిలిచింది. ఇడ్లీ కాదాయి 5.2 మిలియన్, లక్ష్మీ భాస్కర్ 5.1 మిలియన్, బ్యాప్ట్ 4.4 మిలియన్ వ్యూస్ తో తర్వాతి స్థానాల్లో ఉన్నాయి. అంటే కేవలం 2026లోనే కాకుండా నెట్ఫ్లిక్స్ లో సౌత్ సినిమాల డిజిటల్ వ్యూస్ లో కూడా కూడా సూర్య మూవీ టాప్ లో నిలిచిందన్నమాట. ఇక సూర్య మూవీకి అంతర్జాతీయంగా కూడా మంచి ఆదరణ లభిస్తోంది. 14 దేశాల్లో నెట్ఫ్లిక్స్ టాప్ 10లో ఈ సినిమా ట్రెండింగ్ లో ఉంది. బ్రెజిల్, శ్రీలంక, భారత్, యూఏఈ వంటి దేశాల్లో టాప్ స్థానంలో నిలిచినట్లు నెట్ ఫ్లిక్స్ తెలిపింది. ఇది సూర్య సినిమాకు షిన్ మార్కెట్ ను మరోసారి చూపిస్తోంది. ముఖ్యంగా తెలుగు, తమిళం అనే రెండు ప్రధాన మార్కెట్లతో పాటు ఇతర భాషల్లోనూ విడుదల కావడంతో ఈ సినిమా ఈ రేంజ్ లో గ్లోబల్ రీన్ అందుకుందని చెప్పాలి.

